

வி து ரகசியம் அல்ல!

‘ரோம் நகரம் பற்றி எரியும் போதுபிடில்வாசித்துக்கொண்டிருந்தானாம் நீரோ மன்னன்’ என்பார்கள்.

நீரோ மன்னர் போல ரணில் விக்கிரமசிங்க நடந்துகொள்கின்றார் என்று சீறினார் ஐக்கிய தேசியக் கட்சியின் பிரமுகர் **பக்கம் 02 >>>**

தமிழர் அபிலாஷைகள், உரிமைகளை எச்சந்தர்ப்பத்திலும் விட்டுக்கொடோம்!

அமெரிக்காவிடம் சம்பந்தம் எடுத்துரைப்பு

கொழும்பு, டிசெ. 06

எந்தச் சந்தர்ப்பத்திலும் எமது மக்களின் அபிலாஷைகளையோ உரிமைகளையோ நாம் விட்டுக்கொடுக்கவோ அவற்றுக்கு மாறாகவோ செயற்படமாட்டோம்.

- இவ்வாறு நேற்று இலங்கைக்கான அமெரிக்கத் தூதுவர் அலைனா ரெப்லிட்ஸிடம் திட்டவாட்டமாக எடுத்துரைத்தார் சுவட்டமைப்பின் தலைவர் இரா. சம்பந்தன்.

பக்கம் 03 >>>



மன்னாரில் சிறுமி டெங்கினால் சாவு!

மன்னார், டிசெ. 06

மன்னாரில் டெங்குக் காய்ச்சலினால் பீடிக்கப்பட்டிருந்த சிறுமி ஒருவர் மன்னார் பொது வைத்தியசாலையில் அனுமதிக்கப்பட்ட நிலையில் உயிரிழந்தார்.

மன்னார் சின்னக்கடையில் வசிக்கும் மன்னார் புனித சவேரியார் பெண்கள் **பக்கம் 03 >>>**

டெங்கு கட்டுப்பாட்டுப் பிரிவின் பணிப்பாளர் நேற்று யாழ்.வந்தார்



யாழ்ப்பாணம், டிசெ. 06

யாழ்ப்பாணகுடாநாட்டில் டெங்கு நோய்த் தொற்றின் தாக்கம் கடந்த இரண்டு மாதங்களில் அதிகரித்துள்ள நிலையில் சுகாதார அமைச்சின் டெங்கு கட்டுப்பாட்டு பிரிவின் பணிப்பாளர் மருத்துவர் அருண் ஜெயசேகர நேற்று யாழ்ப்பாணத்துக்கு வருகை தந்தார்.

பக்கம் 03 >>>

5 எம்.பிக்களை நீக்கியது ச.க.!

கொழும்பு, டிசெ. 06

நாடாளுமன்ற உறுப்பினர்கள் விஜித் விஜயமுனி சோம்சா, என்.பி.தினாநாயக்க, டிலான் பெரேரா, ஏ.எச்.எம்.

பெளசி, லக்ஷ்மன் யாப்பா அபேவர்தன ஆகியோர் ஸ்ரீலங்கா சுதந்திரக் கட்சியில் இருந்து நீக்கப்பட்டுள்ள **பக்கம் 03 >>>**

நான் நிரபராதி!



ரிஷாத் பதியதீன் எம்.பி. ஜனாதிபதிக்குக் கடிதம்

கொழும்பு, டிசெ. 06

வில்பத்துவன அழிப்பு மற்றும் உயிர்த்த ஞாயிறு தின தாக்குதல்களை முன்வைத்து என்.மீது அபாண்டமான குற்றச் சாட்டுகளும், சேறுபூசல்களும் இடம்பெறு **பக்கம் 03 >>>**

தேசிய புலனாய்வுச் சேவை பணிப்பாளராக சுரேஷ் சலே

கொழும்பு, டிசெ. 06

தேசிய புலனாய்வுச் சேவையின் பணிப்பாளர் பதவிக்கு முன்னாள் இராணுவப் புலனாய்வுப் பணிப்பாளர் பிரிகேடியர் சுரேஷ் சலே நியமிக்கப்பட்டுள்ளார்.

இதுவரை இந்தப் பதவியில் இருந்த பிரதிப் பொலிஸ்மா அதிபர் நிலந்த ஜயவர் **பக்கம் 02 >>>**

மாத்தறை தமிழ் மாணவனை கே.கே.எஸ். கடலில் கணோம்!

யாழ்ப்பாணம், டிசெ. 06

காங்கேசன்துறை கடற்கரையில் நீராடிய தென்பகுதியைச் சேர்ந்த தமிழ் இளைஞர் ஒருவர் நீரில் அடித்துச் செல்லப்பட்டுக் காணாமல் போயுள்ளார்.

நேற்று மாலை இடம்பெற்ற இந்தச் சம்பவத்தில் மாத்தறை-தெனியாய்பிரதேசத்தைச் சேர்ந்த செல்வநாயகம் **பக்கம் 02 >>>**

மல்லாகத்தில் ரயில் பாதையில் கீரிப்புகளை தீருடியவர் கைது

யாழ்ப்பாணம், டிசெ. 06

மல்லாகம் பகுதியில் ரயில் தண்டவாளத்தில் இரும்புக் கீரிப்புக்களைத் தீருடிச் சென்றார் என்ற குற்றச்சாட்டில் கைது செய்யப்பட்டவரை எதிர்வரும் 18ஆம் திகதிவரை விளக்கமறியலில் வைக்க மல்லாகம் நீதிவான் நீதிமன்றம் நேற்று உத்தரவிட்டது.

பக்கம் 03 >>>

வவுனியாவில் மழையால் 180 குடும்பங்கள் பாதிப்பு



வவுனியா, டிசெ. 06

வவுனியாவில் தொடர்ச்சியாகப் பெய்து வரும் மழை காரணமாக 180 குடும்பங்களைச் சேர்ந்த 552 பேர் பாதிப்படைந்துள்ளனர். பாதிக்கப்பட்ட மக்களைத் தங்க வைப்பதற்காக 3 நலன்புரி நிலையங்களும் ஏற்படுத்தப்பட்டுள்ளன.

பக்கம் 03 >>>

நெடுந்தீவுக்கு ஹெலியில் புறந்த ஓ.எல். பரீட்சை வினாத்தாள்கள்!



யாழ்ப்பாணம், டிசெ. 06

நெடுந்தீவுகடற்பரப்பில் கடல் கொந்தளிப்பு நிலை காணப்பட்டதால் அங்கு இடம்பெறும் க.பொ.த. சாதாரண தரப்பரீட்சைக்குரிய வினாத்தாள்கள் விமானப் படையின் ஹெலி மூலம் அனுப்பிவைக்கப்பட்டன எனத் **பக்கம் 03 >>>**

எதிர்க்கட்சித் தலைவராக சஜித்தையே நியமியுங்கள்

சபாநாயகருக்கு ஜ.தே.க. அறிவிப்பு

கொழும்பு, டிசெ. 06

சஜித் பிரேமதாஸவை எதிர்க்கட்சித் தலைவராக நியமிக்குமாறு ஐக்கிய தேசியக் கட்சியின் பொதுச் செயலாளர் அகிலவிராஜ் காரியவசம் சபாநாயகருக்குக் கடிதம் அனுப்பி வைத்துள்ளார்.

ஐக்கிய தேசியக் கட்சியின் நாடாளுமன்றக் குழு கூடி எடுத்த தீர்மானத்தை அவர் சபாநாயகருக்கு அறிவித்துள்ளார்.

இதன்மூலம் எதிர்வரும் ஜனவரி 3ஆம் திகதி நாடாளுமன்றம் கூடும்போது **பக்கம் 02 >>>**

நாடாளுமன்றத் தேர்தலிலும் பெரமுன மொட்டுச் சின்னத்திலேதான் போட்டி

கொழும்பு, டிசெ. 06
உள்ளூராட்சி மன்றத் தேர்தல், ஜனாதிபதித் தேர்தல் போன்று நாடாளுமன்றத் தேர்தலிலும் ஈலங்கா பொதுஜன பெரமுன மொட்டுச் சின்னத்திலேயே போட்டியிட வேண்டும் என அமைச்சர் பிரசன்ன ரணதுங்க தெரிவித்துள்ளார்.
ஸ்ரீலங்கா பொதுஜன பெரமுனவின் மஹர தொகுதியில் இடம்பெற்ற சந்திப்பொன்றில் கருத்து தெரிவித்தபோது அமைச்சர் இதனைக் கூறினார்.
அவர் மேலும் தெரிவிக்கையில் -
ஏனைய ஆரசியல் கட்சிகள் பொதுஜன பெரமுனவுடன் இணைந்தமைக்கான பிரதான காரணம் உள்ளூராட்சித் தேர்தலில் மொட்டுச் சின்னத்திற்கு கிடைத்த மாபெரும் மக்கள் ஆணையே. இதன் காரணமாக எதிர்வரும் நாடாளுமன்ற தேர்தலிலும்

ஸ்ரீலங்கா பொதுஜன பெரமுன மொட்டுச் சின்னத்திலேயே போட்டியிட வேண்டும்.
மேலும், எதிர்வரும் 4 மாதக் காலப் பகுதியில் கம்பஹா மாவட்டத்தில் 4 லட்சம் மேலதிக வாக்குகளைப் பெற பெரமுன வேலைத்திட்டம் ஒன்றைச் செயற்படுத்தவுள்ளது.
எதிர்வரும் மூன்று மாதக் காலப்பகுதியில் தற்போதைய அரசில் ஒரு சில குறைபாடுகள் ஏற்படக்கூடும். எனினும் பொதுத் தேர்தலின் பின், நாடாளுமன்றில் மூன்றில் இரண்டு பங்கு பெரும்பான்மையைப் பெற்ற பின்னர் அமைக்கப்படும் அரசில் பொதுமக்களின் எதிர்பார்ப்புகளை பூர்த்தி செய்ய முடியும் -என்றார். (ஐ)

பேராயரைச் சந்தித்தார் பாதுகாப்புச் செயலாளர்



பாதுகாப்புச் செயலாளர் கமால் குணரட்னவுக்கும், கர்தினால் பேராயர் மல்கம் ரஞ்சித் ஆண்டகைக்கும் இடையில் சந்திப்பு இடம்பெற்றுள்ளது.
கொழும்பில் உள்ள ஆயர் இல்லத்தில் நேற்று முன்தினம் புதன்கிழமை இந்தச் சந்திப்பு இடம்பெற்றது. இதன்போது பல்வேறு விடயங்கள் குறித்து இருவரும் கலந்துரையாடினர் எனத் தெரிவிக்கப்படுகின்றது.
ஈஸ்டர் தாக்குதல் குறித்து விசாரணைகள் முன்னெடுக்கப்பட்டு குற்றவாளிகள் தண்டிக்கப்படவேண்டும் என கர்தினால் பேராயர் மல்கம் ரஞ்சித் ஆண்டகை தொடர்ச்சியாக வலியுறுத்தி வருகின்றார்.
அண்மையில் தன்னைச் சந்தித்த ஜனாதிபதி கோட்டாபயவிடம் அவர் இவ்வாறு வலியுறுத்தியிருந்தார் என்பது குறிப்பிடத்தக்கது. (ஐ)

அரச சபைகளுக்கு புதிய தலைவர்கள்

அரசின் முக்கிய சபைகளுக்குத் தலைவர்கள் பலர் நியமனம் பெறவுள்ளனர்.
இதன்படி லேக்ஹவுஸ் நிறுவனத்தின் தலைவராக ஊடக அமைச்சின் முன்னாள் செயலாளர் சரித்த வேரத்தும், இலங்கை ரூபவாஹினி கூட்டுத்தாபனத்தின் தலைவராக ஜனாதிபதி சட்டத்தரணி தயாரத்தனவும், இளைஞர் சேவைகள் மன்றத்தின் முன்னாள் தலைவர் லலித் பியும் பெரோ சயாதீன தொலைக்காட்சிச் சேவையின் தலைவராகவும், பிரதமரின் ஊடகப் பணிப்பாளர் ரொஹான் வெலி விட்ட இலங்கை திரைப்படக் கூட்டுத்தாபனத்தின் தலைவராகவும், இலங்கை சுற்றுலாத்துறை மேம்பாட்டுப் பணியகத்தின் தலைவராக கீமாலி பெர்னாண்டோவும், இலங்கை முதலீட்டுச் சபையின் தலைவராக ஜோன் கீல்ஸ் முன்னாள் தலைவர் சுசந்த ரத்னாயக்கவும், ஸ்ரீ லங்கன் எயார்லைன்ஸ் தலைவராக சொவ்லொஜிக் ஸ்தாபகர் அசோக் பத்திரகேவும் நியமிக்கப்படவுள்ளனர்.
ஜனாதிபதியினால் இந்த நியமனம் இறுதி செய்யப்பட்டுள்ளதாகவும், இறுதிநேர மாற்றங்கள் இல்லாத பட்சத்தில் இந்த நியமனங்கள் வழங்கப்படுமெனவும் ஜனாதிபதி செயலக வட்டாரங்கள் தெரிவித்தன. (ஐ)

பாடநூல் விநியோகம் ஜனவரி 2 இல்

நாடளாவிய ரீதியில் எதிர்வரும் 2020ஆம் ஆண்டு ஜனவரி மாதம் 2ஆம் திகதி முதலாம் தவணை கற்றல் செயற்பாடுகளுக்காகப் பாடசாலைகள் திறக்கப்படவுள்ளன.
அன்றைய தினமே மாணவர்களுக்கான பாடநூல்களை வழங்குவதற்குத் தீர்மானிக்கப்பட்டுள்ளதாகக் கல்வியமைச்சு தெரிவித்துள்ளது.
மூன்றாம் தவணைக்கான விடுமுறை வழங்கப்படும்போதே பாடநூல்களை வழங்குவதற்கு முன்னர் தீர்மானிக்கப்பட்டிருந்தது.
எனினும், சிலநூல்கள் பற்றாக்குறையாக இருந்தமையால் அடுத்துவரும் பாடசாலை முதல் நாளிலேயே அதனை வழங்க இப்போது தீர்மானிக்கப்பட்டுள்ளதாக அமைச்சு தெரிவித்துள்ளது.
இதற்கிணங்க எதிர்வரும் 02ஆம் திகதி பாடநூல்கள் வழங்கப்படவுள்ளன என அறிவிக்கப்பட்டுள்ளது. (ஐ)

கூரிய கிரகணத்தை பார்வையிட யாழ்., கிளிநொச்சியில் ஏற்பாடு!

யாழ். பல்கலைக்கழகத்தின் ஏற்பாட்டில் கூரிய கிரகணத்தை அவதானிப்பதற்கான சிறப்பு முகாம் கள் எதிர்வரும் 26ஆம் திகதி அமைக்கப்படவுள்ளன என யாழ்ப்பாணம் பல்கலைக்கழகத்தின் தகுதிவாய்ந்த அதிகாரி பேராசிரியர் கே.கந்தசாமி தெரிவித்துள்ளார்.
யாழ். பல்கலைக்கழகம், கொழும்புப் பல்கலைக்கழகம், மேற்கு நோர்வே பிரயோக விஞ்ஞான பல்கலைக்கழகம், விஞ்ஞான தொழில்நுட்பவியல் மற்றும் ஆராய்ச்சி அமைச்சு என்பன இணைந்து இந்த முகாம்களை அமைக்கத் திட்டமிட்டுள்ளன எனவும் அவர் குறிப்பிட்டுள்ளார். மேலும் இந்த கூரிய கிரகண அவதானிப்பு முகாம்களை யாழ்ப்பாணத்திலும், கிளிநொச்சியிலும் அமைக்க திட்டமிடப்பட்டுள்ளதாகவும் அவர் கூறினார். (ஐ)

ஆறுமுகநாவலர் தினம் வவுனியாவில் அனுஷ்டிப்பு

ஆறுமுகநாவலரின் 140 ஆவது நினைவுதினம் வவுனியாவில் நேற்று அனுஷ்டிக்கப்பட்டது. வவுனியா பிரதான சந்தைக்கு அருகில் அமைந்துள்ள ஆறுமுகநாவலரின் நினைவுதூபியில் நேற்றுக் காலை 8.30 மணிக்கு வவுனியா நகரசபை உபதவி சாளர் குமாரசாமி தலைமையில் இந்த நிகழ்வு இடம்பெற்றது. இதன்போது நினைவுத்தூபிக்கான மலர்மாலை அணிவிக்கப்பட்டதுடன், திருவுருவச்சிலைக்கு மல்தூவி அஞ்சலி செலுத்தப்பட்டது. வவுனியா விளைபொருள் உற்பத்தியாளர்கள் சங்கம் மற்றும் நகரசபையின் ஏற்பாட்டில் இடம்பெற்ற இந்நிகழ்வில், வவுனியா



தமிழ் சங்கத்தின் அமைப்பாளர் தமிழருவி சிவகுமாரன், பிரதேச கலாசார உத்தியோகத்தர் வீ.பிரதீபன், நகரசபை உறுப்பினர்கள் தமிழ் விருட்சம் அமைப்பின் தலைவர் சந்திரகுமார் கண்ணன் மற்றும் வர்த்தகர்கள், சமூக சேவையாளர்கள், பொதுமக்கள், நகரசபை உறுப்பினர்கள் என பலரும் கலந்துகொண்டனர். (ஐ)

இனி...
(முதலாம் பக்கத் தொடர்ச்சி)
ஒருவர்.
என்ன, ஏது என்று விசாரித்தேன். அவரது சீற்றத்தில் ஏதோ சிலநியாயங்கள் இருக்கின்றமை புரிந்தது.
இப்பத்தியில் நேற்று நான் குறிப்பிட்டமை போல எதிர்க்கட்சித் தலைவர் பதவி ரணில் விக்கிரம சிங்கவிடமிருந்து நேற்றுப் பறிபோய்விட்டது. நேற்று நடந்த ஐ.தே.கட்சி நாடாளுமன்றக் குழுக் கூட்டத்தில் எதிர்க்கட்சித் தலைவராக சஜித் பிரேமதாஸு தெரிவானார்.
ஜனாதிபதித் தேர்தல் தோல்வியுடன் சஜித் பிரேமதாஸுவின் கதை முடிந்துவிட்டது என்றுதான் பலரும் எதிர்பார்த்தனர். ஆனால் சுமார் மூன்றுவாரமெனனத்தூன் மீண்டும் அரசியல் களத்துக்குக் கிளம்பிவிட்டார் அவர்.
நேற்று ஐ.தே.க. நாடாளுமன்றக் குழு கூட்டத்தில் ஐ.தே.கட்சித் தலைவர் பதவி குறித்தும் பேசப்பட்டது. அதனைக் கட்சி செயற்குழுக் கூட்டத்தில் பார்க்கலாம் என்று தட்டிக் கழித்தார் ரணில். உடனடியாகக் கட்சி செயற்குழுவைக் கூட்டவேண்டும் என்றனர் சிலர்.
டிசெம்பர் விடுமுறைக் காலம் முடிய அதனைப் பார்ப்போம் என்று குறிப்பிட்ட அவர், அடுத்து வரும்நாள்களில் தாமது முறைக்காக வெளிநாடு செல்கின்றார் என்றார்.
இம்முறை விடுமுறைக்காக அவர் சிங்கப்பூருக்கும் மங்கோலியாவுக்கும் செல்கின்றார் என்ற தகவல் ஐ.தே.க. வட்டாரங்களில் கிடும் எரிச்சலை ஏற்படுத்தியிருப்பதாகத் தெரிகின்றது.
ஜனாதிபதித் தேர்தலுடன் ஐ.தே.கட்சி துவண்டுபோய்க் கிடக்கின்றது. இன்னும் இரண்டு, மூன்று மாதங்களுக்குள் பொதுத் தேர்தல் அறிவிப்பு நிச்சயம் வரும். அதற்கிடையில் கட்சியை மீளத் தூக்கி நிறுத்தினால்தான் வரும் பொதுத் தேர்தலில் கணிசமாக எதனையும் சாதிக்கலாம். அதை விடுத்து தம்பாட்டில் விடுமுறை என்று புறப்படுகின்றார் கட்சித் தலைவர். ரோம் எரியும் போது அதன் மன்னர் நீரோ பிடில் வாசித்த கதை மாதிரி ஐ.தே.கட்சி இங்கு சின்னாபின்னமாகி கிடக்கின்றது, விரைவில் தேர்தல் வரப்போகின்றது, ராஜபக்ஷ குடும்பம் எல்லாவாற்றையும் கூட்டி அள்ளி வெல்லப் போகின்றது, அதற்கு இடையில் கட்சியை மீளத் தூக்கி நிறுத்தும் வேலையைப் பார்ப்பதை விடுத்துக் கட்சித் தலைவர் சிங்கப்பூர், மங்கோலியா என்று விடுமுறையைக் கழிக்க ரே புறப்பட்டு விட்டார். கட்சித் தலைமையை வேறு ஆள்களிடம் கையளித்து விட்டு நிரந்தரமாக விடுமுறையை அவர் கழிக்கலாம். அவரது இருபத்தியைந்து வருட கட்சித் தலைமைச் சேவையைக் கணக்கில் எடுத்து நிரந்தரமாகக் கட்சியில் இருந்து அவருக்கு விடுமுறை அளிப்பது தான் நல்லது - என்று சீறினார் அந்த முக்கியஸ்தர்.
அவர் பக்கத்து சீற்றத்திலும் அர்த்தம் இருப்பதாகவே எனக்குத் தோன்றியது.
கட்சித் தலைவர் பதவி சம்பந்தப்பட்ட சர்ச்சைக்கு இந்த கிறிஸ்தமஸ் குமுன்னர் - அதுவது அடுத்த இருபது நாள்களுக்குள் - தீர்வு காண்பது என்று நேற்றுத் தீர்மானிக்கப்பட்டதாகக் கூறப்பட்டது - அதுவது ரணில் விக்கிரம சிங்கவின் சிங்கப்பூர், மங்கோலியா வெளிநாட்டுச் சுற்றுலாவுக்குப் பின்னர்.
எது, எப்படி என்றாலும் இன்றைய நிலையில் கட்சித் தலைவர் பதவியிலிருந்து ரணில் விக்கிரம சிங்க கழற்றிவிடப்பட்டாலும் அப்பதவி சஜித் பிரேமதாஸாவுக்குப் போகவாய்ப்பில்லை என்கின்றன

உள்வீட்டு வட்டாரங்கள். அது பெரும்பாலும் கருஜயகூரியவுக்குக் கிட்டலாம் என்றே தெரிகின்றது.
ஆனாலும், அப்பதவியை - ஐ.தே.கட்சியின் தலைமைப் பதவியை - கரு ஜயகூரிய பொறுப்பேற்பது என்றாலும் அவர் சபாநாயகர் பதவியைத் துறக்க வேண்டியிருக்கும். அது உடனடியாகச் சாத்தியமாக என்பது தெரியவில்லை.
கட்சியின் தலைமைப் பதவியை ஏற்பதற்காக சபாநாயகர் பதவியை கரு ஜயகூரிய துறந்தால் இன்னும் ஓரிரு மாதங்களே தொடரக்கூடிய நாடாளுமன்றத்தில் புதிய சபாநாயகர் பதவிக்கு ஒரு போட்டி வருமா, அந்த வெற்றிடம் எப்படி நிரப்பப்படும் என்ற கேள்விகள் எழுகின்றன.
நாடாளுமன்றம் கலைக்கப்பட்டாலும் அடுத்த நாடாளுமன்றம் சபாநாயகரைத் தெரியும் வரை இருக்கும் சபாநாயகருக்கு வேலைகள், பணிகள், பொறுப்புகள் உண்டு. வேதனமும் உண்டு.
ஆகையால் மிக விரைவில் நடக்கவிருக்கும் தேர்தலுக்கு முன்னர், ஐ.தே.கட்சித் தலைவர் பதவியை ஏற்பதற்காக சபாநாயகர் பதவியை கரு ஜயகூரிய துறப்பாரா, அவர் துறந்தால் யார் சபாநாயகராவார் என்பவற்றுக்கெல்லாம் இனித்தான் விடை தெரிய வேண்டும்.
எது, எப்படி என்றாலும் நான் நேற்று இப்பத்தியில் கூறியபடி ரணில் விக்கிரம சிங்கவின் 45 வருட அரசியல் வாழ்வுக்கான முடிவுரை எழுதப்படத் தொடங்கி விட்டது என்பது மட்டும் தவிர்க்க முடியாத உண்மையாகி வருகின்றது.
- மின்னல் -

எதிர்க்கட்சித்...

(முதலாம் பக்கத் தொடர்ச்சி)
எதிர்க்கட்சித் தலைவராக சஜித் பிரேமதாஸவை சபாநாயகர் நியமிக்கின்றமையுடன், அவருக்கு உரிய வரப்பிரதாசங்களுக்கும் வழங்க அனுமதியளிப்பார் என்று தெரிவிக்கப்பட்டது.
இதேவேளை, எதிர்க்கட்சித் தலைவராக சஜித் பிரேமதாஸவை நியமிக்க ஐக்கிய தேசியக் கட்சியின் நாடாளுமன்றக் குழு நேற்று அங்கீகாரம் வழங்கியது.
அதேசமயம் ஐக்கிய தேசியக் கட்சியின் தலைவராக ரணில் தொடர்ந்தும் இருப்பார். அது தொடர்பில் பின்னர் ஆராய தீர்மானிக்கப்பட்டது. கட்சித் தலைமையகமான சிறிகொத்தாவில் நேற்று பிற்பகல் நடந்த கூட்டத்தில் இந்த முடிவு எட்டப்பட்டது.
நாடாளுமன்றம் மீண்டும் கூடும்போது இந்த நியமனம் குறித்து சபைக்கு அறிவிக்கப்படும். அதன் பின்னரே சஜித் உத்தியோகபூர்வமாக எதிர்க்கட்சித் தலைவராக நியமனம் பெறுவார். (ஐ)

தேசிய...

(முதலாம் பக்கத் தொடர்ச்சி)
தன், பொலிஸ் தலைமையகத்துக்கு மாற்றப்பட்டுள்ளார்.
சுரேஷ் சலே 2016 ஆம் ஆண்டு இராணுவப் புலனாய்வுப் பிரிவில் இருந்த மலேசியாவிலுள்ள இலங்கைத் தூதரகத்துக்கு இடமாற்றம் செய்யப்பட்டார். (ஐ)

மாத்தறை...

(முதலாம் பக்கத் தொடர்ச்சி)
அலெக்ஸ் சான்டர் (வயது-21) என்ற இளைஞரே காணாமற் போயுள்ளார்.
அண்மையில் யாழ். பல்கலைக்கழகத்துக்குத் தெரிவாகிய மற்றும் தெனியாய பிரதேசத்தில் இருந்து பல்கலைக்கழகத்துக்கு தெரிவாகிய முதல் மாணவர் இவர் என்பதும் குறிப்பிடத்தக்கது. (ஐ-07)

தமிழர்...

(முதலாம் பக்கத் தொடர்ச்சி)

இலங்கை மற்றும் மாலை தீவுகளுக்கான அமெரிக்கத் தூதுவர் அலைனா ரெப்லிட்ஸ் தமிழ்த் தேசியக் கூட்டமைப்பின் தலைவர் இரா சம்பந்தனை நேற்றுக் கொழும்பில் சந்தித்துக் கலந்துரையாடினார்.

நடைபெற்று முடிந்த ஜனாதிபதி தேர்தலில் தமிழ் அரசியல் கட்சிகள் விடுத்திருந்த தேர்தல் பகிஷ்கரிப்பு மற்றும் தமிழ் வேட்பாளர் ஒருவருக்கு வாக்களித்தல் போன்ற கோரிக்கைகள் முன்வைக்கப்பட்டிருந்தபோதும் தமிழ்த் தேசியக் கூட்டமைப்பு மாத்திரமே தமிழ் மக்களை சஜித் பிரேமதாஸுக்கு வாக்களிக்குமாறு பகிரங்கமாகக் கோரியிருந்தது. அத்தகைய கோரிக்கையைத் தமிழ் மக்கள் அங்கீகரித்திருந்தமையைத் தேர்தல் முடிவுகள் வெளிக்காட்டியிருந்தன.

மேலும் தேசிய பிரச்சினைக்கு துரிதமாகத் தீர்வு காண வேண்டிய தன் அவசியத்தை இந்தச் சந்திப்பில் வலியுறுத்திய இரா. சம்பந்தன், மக்கள் சய மரியாதையுடனும் தன்மானத்துடனும் தமது நாளாந்தப் பிரச்சினைகள் தொடர்பில் தாமே முடிவெடுக்க கூடிய வகையிலான ஒரு அரசியல் தீர்வை அரசியல் யாப்பொன்றின் மூலமாக அடைவதே எமது நோக்கமாகும் எனவும் கூறினார்.

மேலும் தற்போதைய பிரதமரும் முன்னாள் ஜனாதிபதியுமான மஹிந்த ராஜபக்ஷ 13ஆவது திருத்தச் சட்டத்தின் முழுமையான அமுலாக்கம் மட்டுமல்லாது அர்த்தமுள்ள ஒரு அரசியல் தீர்வை அடையும் முகமாக அதனை மேலும் கட்டியெழுப்ப வேண்டும் எனவும் தொடர்ச்சியாக வலியுறுத்தி வந்துள்ளார். இந்த விடயங்கள் தொடர்பில் நாங்கள் புதிய அரசுடன் கலந்துரையாட தயாராகவுள்ளோம் எனவும் அவர் தெரிவித்தார்.

மேலும் மக்களுக்கு நன்மை அளிக்கக்கூடிய பொருளாதார அபிவிருத்தித் திட்டங்களுக்கு எமது ஒத்துழைப்பை வழங்குவோம் எனத் தெரிவித்த இரா. சம்பந்தன், எச்சந்தர்ப்பத்திலும் எமது மக்களின் அபிலாஷைகளுையோ உரிமைகளையோ நாம் விட்டுக்கொடுக்கவோ அவற்றுக்கு மாறாகவோ செயற்பட மாட்டோம் எனவும் தெரிவித்தார்.

இனங்களிற்கிடையே சமாதானமும் நாட்டிலே ஸ்திரத்தன்மையும் இல்லாத பட்சத்தில் வெளி நாட்டு முதலீடுகளைக் கவர்ந்து கொள்வது மிக கடினமாகும் எனவும் அவர் வலியுறுத்தினார்.

19ஆவது திருத்தச் சட்டம் தொடர்பில் கருத்து தெரிவித்த இரா. சம்பந்தன், ஜனநாயகப் பண்புகளுக்கு விரோதமான எந்தவொரு திருத்தங்களுக்கும் நாம் ஆதரவளிக்கப்போவதில்லை என்றும் சயாதீன ஆணைக்குழுக்களை இல்லாதொழிப்பதற்குத் தாம் சார்பாகச் செயற்பட முடியாதென்பதனையும் வலியுறுத்திக் கூறினார்.

இலங்கை அரசின் இணை அனுசரணையுடன் நிறைவேறிய மனித உரிமைகள் பேரவை பிரேரணை தொடர்பில் கருத்து தெரிவித்த இரா சம்பந்தன், இலங்கை அரசு உள்நாட்டிலே கொடுத்த வாக்குறுதிகளை நிறைவேற்றத் தவறியமையே இந்த விடயங்கள் சர்வதேச மயப்படுத்தப்பட்டமைக்கான முக்கிய காரணமாகும் என தெரிவித்த அதேவேளை, இலங்கை அரசு பல்வேறு விடயங்கள் தொடர்பில் சர்வதேச சமூகத்துக்கு வாக்குறுதிகளை வழங்கியுள்ளது. இந்த வாக்குறுதிகளில் இருந்து

பின்வாங்குவதானது, இலங்கை அரசு உள்நாட்டிலும் சர்வதேச சமூகத்துக்கும் வழங்கிய வாக்குறுதிகளை நிறைவேற்றத் தயாராக இல்லை என்பதனையே எடுத்துக்காட்டும் என்பதைச் சுட்டிக் காட்டினார்.

அதுமாத்திரமல்லாது இந்த வாக்குறுதிகளில் பின்வாங்குகின்ற மையானது இலங்கை அரசு சர்வதேச பிரகடனங்களைத் தன் னிச்சையாக மீறிச் செயற்படுகின்ற ஒரு அரசாக்கக் கணிக்கப்படுவதற்கு வழிவகுக்கும் எனவும் வலியுறுத்தினார்

இலங்கை அரசுடன் தொடர்பும் அச்சுபூர்வமான தொடர்புடையவை

டெங்கு...

(முதலாம் பக்கத் தொடர்ச்சி)
யாழ்ப்பாணம் போதனா வைத்தியசாலையில் டெங்கு நோய்த் தொற்றால் பாதிக்கப்பட்டு சிகிச்சை பெறும் நோயாளிகள் தொடர்பான விடயங்களை அவர் ஆராய்ந்தார். யாழ்ப்பாணம் மாவட்டத்தில் டெங்கு நோய்த் தொற்றைக் கட்டுப்படுத்தும் நடவடிக்கைகள் தொடர்பிலும் மருத்துவர் அருண ஜெயசெகர அதிகாரிகளிடம் கேட்டறிந்தார்.

அத்துடன், மேற்கொண்டு சுகாதார அமைச்சினால் முன்னெடுக்கப்பட வேண்டிய நடவடிக்கைகள் தொடர்பிலும் அவர் அதிகாரிகளுடன் கலந்துரையாடினார். (ஐ-07)

மன்னாரில்...

(முதலாம் பக்கத் தொடர்ச்சி)
தேசியப் பாடசாலையில் மூன்றாம் தரத்தில் கல்வி கற்ற மரியதாசன் டிவினியா (வயது 9) என்பவரே டெங்கு நோய்க்கு உள்ளாகி உயிரிழந்துள்ளார்.

சிறுமிக்கு கடந்த 30 ஆம் திகதி காய்ச்சல் வந்தபோது முதலாம் திகதி மன்னார் பொது வைத்தியசாலையில் சிகிச்சை அளிக்கப்பட்டது. ஆனால் காய்ச்சல் விடாமையால் அவர் மீண்டும் 3 ஆம் திகதி மன்னார் வைத்தியசாலையில் சேர்க்கப்பட்டபோதும் சிகிச்சை பலனளிக்காமையால் நேற்றுக் அதிகாலை உயிரிழந்தார் எனத் தெரிவிக்கப்பட்டது. (ஐ)

நெடுந்தீவுக்கு...

(முதலாம் பக்கத் தொடர்ச்சி)
தெரிவிக்கப்பட்டது.

க.பொ.த சாதாரண தரப் பரீட்சைகள் கடந்த 2ஆம் திகதி தொடக்கம் எதிர்வரும் 12ஆம் திகதி வரை இடம்பெறுகின்றன.

இதில் நெடுந்தீவு பரீட்சை நிலையத்துக்கான வினாத்தாள் கள் பகுமூலம் அனுப்பிவைக்கப்பட்டு வந்தன. எனினும் நேற்று கடல் கொந்தளிப்பு நிலை காணப்பட்டதால் ஹெலிமூலம் அங்கு வினாத்தாள்கள் அனுப்பிவைக்கப்பட்ன என்று தெரிவிக்கப்பட்டது. (ஐ-07)

5 எம்.பிக்களை...

(முதலாம் பக்கத் தொடர்ச்சி)
னர் என அந்தக் கட்சி தேர்தல் ஆணைக்குழுவுக்கு அறிவித்துள்ளதாகத் தகவல்கள் வெளியாகியுள்ளன.

வேறு அரசியல் கட்சிகளுடன் சம்பந்தப்பட்டமை காரணமாக இவர்களைக் கட்சியின் அங்கத்துவத்தில் இருந்து நீக்க தீர்மானிக்கப்பட்டுள்ளதாகக் கூறப்படுகிறது. எனினும் இன்னும் இது தொடர்பாக ஸ்ரீலங்கா சுதந்திரக் கட்சி உத்தியோகபூர்வமாக உறுதிப்படுத்தவில்லை.

ஸ்ரீலங்கா சுதந்திரக் கட்சியில் இருந்து நீக்கப்பட்டுள்ள இந்த நாடாளுமன்ற உறுப்பினர்கள் தமது நாடாளுமன்றப் பதவிகளை இழக்க நேரிடும் எனவும் கூறப்படுகிறது. (ஐ)

தமது அரசு கொண்டிருக்கும் என்பதனை மீளறுதி செய்த அமெரிக்கத் தூதுவர், அமெரிக்க அரசு இலங்கையில் நிரந்தர சமாதானம், நீதி மற்றும் சமத்துவத்தை உறுதி செய்யும் படிமுறைகளுக்கு தமது ஆதரவு தொடர்ந்தும் நீடிக்கும் எனவும் தெரிவித்தார். (ஐ)

மல்லாகத்தில்...

(முதலாம் பக்கத் தொடர்ச்சி)
அத்துடன், அவரால்திருப்பட்ட இரும்புக் கிளிப்புக்களை வாங்கினார் என்ற குற்றச்சாட்டில் கைது செய்யப்பட்டவருக்கு எதிராகப் போதிய சான்றாதாரங்கள் இல்லை என்ற நிலையில் அவரைப் பிணையில் செல்ல நீதிமன்றம் அனுமதியளித்தது.

மல்லாகத்துக்கும் கட்டுவனுக்கும் இடப்பட்ட பகுதியில் உள்ள ரயில் பாதையில் உள்ள வளைவொன்றில் தண்டவாளத்தையும் சிலிப்பர்கட்டைகளையும் இணைத்துப் பொருத்தப்பட்டிருக்கும் இரும்பு கிளிப்புகள் கடந்த வெள்ளிக்கிழமை அகற்றப்பட்டிருந்தன. சுமார் இருபதற்கும் மேற்பட்ட சிலிப்பர்கட்டைகளின் கிளிப்புகள் அகற்றப்பட்டிருந்தன.

இந்தச் சம்பவம் தொடர்பில் தெல்லிப்பளைப் பொலிஸாருக்கு கிடைத்த இரகசியத் தகவல்களை அடுத்து விரைந்து செயற்பட்ட பொலிஸார் அது தொடர்பில் ரயில்வே திணைக்களத்தினருக்கு தெரியப்படுத்தினர். அதனை அடுத்து விரைந்து செயற்பட்ட ரயில்வே அதிகாரிகள், கிளிப்புகள் அகற்றப்பட்ட இடத்தில் வேறு கிளிப்புகள் பொருத்தியமையால் ரயில் பாதை சீர் செய்யப்பட்டது. அதனால் இடம் பெறவிருந்த ரயில் விபத்து தடுக்கப்பட்டது.

தண்டவாளத்தையும் சிலிப்பர்கட்டைகளையும் இணைத்துப் பொருத்தப்பட்டிருந்த கிளிப்புகள் அகற்றப்பட்டமையால் ரயில் வரும்போது அவ்விடத்தில் தடம் புரளும் வாய்ப்புக்கள் அதிகம். அதேவேளை அப்பகுதி குடிமனைகள் அதிகமாக உள்ள பகுதியும் ஆகும். அவ்விடத்தில் ரயில் தடம் புரண்டு விபத்து ஏற்பட்டு இருந்தால் உயிரிழப்புக்கள் அதிகமாக ஏற்பட்டு இருக்கலாம் என்று பொலிஸார் சந்தேகம் வெளியிட்டிருந்தனர்.

இந்நிலையில் இந்தச் சம்பவம் தொடர்பில் ரயில்வே திணைக்கள அதிகாரிகள் தெல்லிப்பளை பொலிஸ் நிலையத்தில் முறைப்பாடு பதிவு செய்திருந்தனர். முறைப்பாட்டின் பிரகாரம் பொலிஸார் தீவிர விசாரணைகளை முன்னெடுத்தனர்.

சம்பவ இடத்தில் கிடைத்த தயாங்கள் மற்றும் தகவல்களைக் கொண்டு அவற்றைத் திருடியவர் எனச் சந்தேகிக்கப்படுவரை சுன்னாகம் சோடாக் கம்பனி என்ற பகுதியுள்ள அவரது வீட்டில் வைத்து நேற்று முன் தினம் இரவு பொலிஸார் கைது செய்தனர்.

சந்தேகநபர் வழங்கிய தகவலின் அடிப்படையில் திருடப்பட்ட ரயில்வே தண்டவாளக் கிளிப்புக்களை வாங்கினார் என்ற குற்றச்சாட்டில் பழைய இரும்பு வர்த்தகர் ஒருவரும் கைது செய்யப்பட்டார். எனினும் திருடப்பட்ட கிளிப்புக்கள் மீட்கப்படவில்லை.

இருவரும் மல்லாகம் நீதிவான் நீதிமன்றில் நேற்று வியாழக்கிழமை முற்படுத்தப்பட்டனர். முதலாவது சந்தேகநபரான தண்டவாளக் கிளிப்புக்களைத் திருடினார் என்ற குற்றச்சாட்டில் கைது செய்யப்பட்டவரை எதிர்வரும் 18ஆம் திகதி வரை விளக்கமறியலில் வைக்க உத்தரவிட்ட மல்லாகம் நீதிவான், இரண்டாவது சந்தேகநபருக்கு எதிராக போதிய சான்றுகள் இல்லாததால் அவரைப் பிணையில் விடுவித்து உத்தரவிட்டார். (ஐ-07)

நான் நிரபராதி...

(முதலாம் பக்கத் தொடர்ச்சி)
கின்றன. ஏற்கனவே நடந்த விசாரணைகளில் என் மீது எந்தக் குற்றமும் கண்டறியப்படவில்லை. இருந்தாலும் தேவைப்பட்டின் ஜனாதிபதி ஆணைக்குழு ஒன்றை அமைத்து விசாரணைகளைச் செய்யுங்கள்.

இவ்வாறு குறிப்பிட்டு ஜனாதிபதி கோட்டாபய ராஜபக்ஷவுக்கு கடிதம் ஒன்றை அனுப்பியுள்ளார் அகில இலங்கை மக்கள் காங்கிரஸ் தலைவர் ரிாத் புதியூதீன்.

அந்தக் கடிதத்தில் தெரிவிக்கப்பட்டுள்ளவை வருமாறு:—

நாட்டில் ஏற்றுக்கொள்ளப்பட்ட அரசியல் கட்சியின் தலைவரான என்னை இலக்கு வைத்து நான் செய்யாத எனது நடவடிக்கைகள் குறித்து பல்வேறு இலத்திரனியல், அச்ச மற்றும் சமூக ஊடகங்கள் மூலம் பொதுமக்களுக்கிடையில் ஆதாரமற்ற, பொய்யான குற்றச்சாட்டுகளைப் பரப்புவதன் மூலம் குறுகிய அரசியல் நோக்கங்களை அடையவும் இனவெறியைத் தூண்டவும் சிவ் புயற் சிக்கின்றனர் என்பதை மிகுந்த வருத்தத்துடன் தெரிவித்துக் கொள்கின்றேன்.

முன்னைய அரசின் அமைச்சராகப் பணியாற்றியபோது, என்னை இலக்கு வைத்து அவர்கள் என் மீது சமத்திய குற்றச்சாட்டுகளில் வில்பத்து சரணாலயம் அழிக்கப்பட்டு, முஸ்லிம்களை மீளக்குடியமர்த்தல் மற்றும் பயங்கரவாதிகளின் தாக்குதல்கள் ஆகியவை அடங்கும்.

அந்தக் குற்றச்சாட்டுகள் எந்தவொரு உண்மையும் இல்லாமல் குறுகிய நன்மைகளைப் பெறும் நோக்கத்துடன் செய்யப்பட்ட குற்றச்சாட்டுகள் என்பதை நான் உங்களுக்குத் தெரிவிக்க விரும்புகிறேன்.

மேலும், உயிர்த்த ஞாயிறு பயங்கரவாதத் தாக்குதலுக்கும் எனக்கும் தொடர்பு உள்ளது என்ற குற்றச்சாட்டு தொடர்பாக நாடாளுமன்றத் தெரிவுக்குழு விசாரணை நடத்தியதோடு, பொலிஸ் விசாரணையின்போது நான் நிரபராதி என்று கூறி, அப்போது பதில் கடமையாற்றிய பொலிஸ் மா அதிபர் சபாநாயகருக்கு ஓர் அறிக் கையையும் சமர்ப்பித்திருந்தார்.

ஆனால், இவர்கள் இந்தத் தலைப்புகளை பலமுறை தவறாக சித்திரித்துள்ளனர். இது ஒரு சேறு பூசும் திட்டமாகக் கொண்டு செல்லப்படுவதால், எமது அப்பாவிச் சமூகம் சிரமத்துக்கு ஆளாக்கப்படுகிறது.

சகலரும் ஒற்றமையுடன் வாழும் எமது தாய்நாட்டில் இனம், மதம், சாதி பேதங்களை உருவாக்குவதன் மூலம் அவர்கள் நாட்டை ஸ்திரமின்மைக்கு உட்படுத்த முயற்சிக்கிறார்கள் என்பதை நான் தெரிவிக்க விரும்புகிறேன்.

மேலும், வில்பத்து பாதுகாப்புப் பகுதியில் உள்ள அரசு நிலங்கள் எதுவும் எனது அதிகாரத்தால் துஷ்பிரயோகம் செய்யப்படவில்லை என்பதை நான் உங்களுக்கு சுட்டிக்காட்ட விரும்புகிறேன்.

1990 களில் வடக்கிலிருந்து இடம்பெயர்ந்த முஸ்லிம்களுக்கு 2009 முதல் தங்கள் சொந்த கிராமங்களில் மீள்குடியேறுவதற்கான சந்தர்ப்பம் உருவாகியபோது, அப்போது பாதுகாப்பு அமைச்சின் செயலாளராகப் பதவி வகித்த தாங்கள் வழங்கிய ஒத்துழைப்பை நான் மிகவும் நன்றிபூர்வமாக ஞாபகப்படுத்த விரும்புகின்றேன்.

சுமார் 30 ஆண்டுகளாக, கைவிடப்பட்ட இந்தக் கிராமங்கள் வனப்பகுதியாக மாறியது, எனவே, வனபாதுகாப்புத் திணைக்களம் இதை வனப்பகுதி எனப் பெயரிட்டது. இருப்பினும், இந்தக் கிழந்திலையின்

யதார்த்தத்தை உணர்ந்த, அப்போதைய ஜனாதிபதி மஹிந்த ராஜபக்ஷ அரசு, இந்த மக்களின் காணிகளை அடையாளம் கண்டு மீள்குடியேற்ற ஒரு சிறப்புப் பணிக் குழுவை நியமித்து அவர்களை மீள்குடியேற்றுவதற்கான நடவடிக்கைகளை மேற்கொண்டது.

வில்பத்து ஒதுக்கு நிலம் குறித்து பல்வேறு கலந்துரையாடல்கள் மற்றும் கூட்டங்கள், பகுப்பாய்வுகள் நடத்தப்பட்டு இதன் உண்மையை புரிந்துகொண்ட கிழல் ஆர்வலர்கள் அதனை ஏற்றுக் கொண்டுள்ளனர்.

எவ்வாறாயினும், இந்தச் சம்பவம் தொடர்பாக தொடர்ந்து தவறான குற்றச்சாட்டுகள் சுமத்தப்பட்டு வருவதால், நம் நாட்டின் மதிப்புமிக்க இயற்கை வளமாக இருக்கும் வில்பத்து தேசிய சரணாலயத்திற்கு ஏதேனும் சேதம் ஏற்பட்டிருப்பின், இதன் உண்மையை நாட்டு மக்களுக்கு தெரிவுபடுத்துவதற்கு ஒரு சயாதீன ஜனாதிபதி ஆணைக்குழு நியமித்து, அதற்கான நடவடிக்கைகளை மேற்கொள்ளுமாறு மிகவும் தாழ்மையுடன் கேட்டுக்கொள்கிறேன்.

மேலும், ஏப்ரல் 21 ஆம் திகதி உயிர்த்த ஞாயிறு தினத்தன்று நாட்டில் ஒட்டு மொத்த மக்களையும் துயரத்தில் ஆழ்த்திய, அந்த பயங்கரவாத தாக்குதலை நடத்திய பயங்கரவாதிகளுடன் எனக்கு தொடர்பு இருப்பதாக கூறிப்பொய்யான குற்றச்சாட்டுகள் முன்வைத்தமை தொடர்பாக விசாரணை நடத்தி நான் சுத்தவாளி என ஏற்கனவே உறுதிப்படுத்தப்பட்டுள்ளது.

இருந்த போதிலும், வேண்டுமென்றால் மீண்டும் ஒரு ஜனாதிபதி ஆணைக்குழுவை நியமித்து அந்தப் பயங்கரவாத தாக்குதல் பற்றி சிறப்பான விசாரணை ஒன்றை நடாத்துமாறு மிகவும் தாழ்மையுடன் கேட்டுக்கொள்கிறேன் – என்றுள்ளது. (ஐ-100)

வவுனியாவில்...

(முதலாம் பக்கத் தொடர்ச்சி)
வவுனியாவில் கடந்த வியாழக்கிழமை முதல் தொடர்ச்சியாக மழை பெய்து வருகின்றது. இதன் காரணமாக குளங்களின் நீர்மட்டம் அதிகரித்துள்ளதுடன், தாழ்நிலப் பகுதிகளில் வெள்ள நீர் புகுந்துள்ளது.

செட்டிகுளம் பிரதேச செயலர் பிரிவில் உள்ள நேரியகுளம் பகுதியில் 45 குடும்பங்களைச் சேர்ந்த 142 பேர் பாதிக்கப்பட்டுள்ளமையுடன், 45 வீடுகளும் பகுதியளவில் பாதிப்படைந்துள்ளன. வவுனியா வடக்கில் மருதோடை கிராம அலுவலர் பிரிவில் 21 குடும்பங்களைச் சேர்ந்த 46 பேரும், போகஸ்வேவ பகுதியில் 50 குடும்பங்களைச் சேர்ந்த 152 பேரும், கெம்பலிவேவ பகுதியில் 30 குடும்பங்களைச் சேர்ந்த 95 பேரும், ஊஞ்சல் கட்டியில் 24 குடும்பங்களைச் சேர்ந்த 90 பேரும், புளியங்குளம் தெற்கில் 10 குடும்பங்களைச் சேர்ந்த 35 பேரும் ஆக 180 குடும்பங்களைச் சேர்ந்த 552 பேர் பாதிப்படைந்துள்ளனர்.

புளியங்குளம் தெற்கு, மருதோடை, செட்டிகுளம் அடைக்கல மாதாவித்தியாலயம் என்பவற்றில் பாதிக்கப்பட்ட மக்களை தங்கவைப்பதற்காக 3 நலன்புரி நிலையங்கள் உருவாக்கப்பட்டுள்ளமையுடன், அங்கு 76 குடும்பங்களைச் சேர்ந்த 217 பேர் தங்கவைக்கப்பட்டுள்ளனர். அவர்களுக்குப் பிரதேச செயலகம் ஊடாக சமைத்த உணவை வழங்க மாவட்ட அனர்த்த முகாமத்துவ நிலையம் நடவடிக்கை எடுத்துள்ளது. (ஐ-100)

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
தொலைபேசி - 021 222 3000,
மின்னஞ்சல் - kalaikkathirnews@gmail.com
இணையம் - https://kalaikkathir.online

தள்ளிப் போகும் மாகாணத் தேர்தல்

ஜனாதிபதித் தேர்தல் நடைபெற்று புதிய ஜனாதிபதி வந்து விட்டார்.

அதையடுத்து, பெரும்பான்மைப் பலம் நாடாளுமன்றத்தில் இருக்கின்றதோ இல்லையோ அரசும் மாறி புதிய ஆட்சி வந்துவிட்டது.

புதிய அரசின் பெரும்பான்மைப் பலம் நாடாளுமன்றத்தில் இன்னும் சோதிக்கப்படவில்லை. அடுத்த ஒரு மாதத்துக்கு அது நடைபெறச் சந்தர்ப்பம் இல்லை. அதுவரை நாடாளுமன்றத்தை முடக்கி, அதன் அமர்வை சுமார் ஒரு மாத காலம் ஒத்திவைத்து விட்டார் புதிய ஜனாதிபதி கோட்டாபய ராஜபக்ச.

அடுத்த ஒரு மாதத்தின் பின்னரும் நாடாளுமன்றத்தில் புதிய அரசின் பலத்தைச் சோதித்துப் பார்க்கக் கூடிய விதத்தில் நாடாளுமன்ற அமர்வு ஒன்று நடைபெறமா என்பது தெரியவில்லை.

ஜனாதிபதித் தேர்தலில் கிடைத்த பெருவெற்றியை வைத்துக் கொண்டு - அதை அரசியல் அழுத்தத்துக்கான முதலாக்கிக் கொண்டு - அதுவரை ஆளும் தர்பில் இருந்த ஐக்கிய தேசிய முன்னணி அரசின் சில சிரேஷ்ட தலைவர்களின் 'கால் வாரல்' போக்கையும் வசமாகப் பயன்படுத்திக் கொண்டு - புதிய அரசு ஆட்சிக் கட்டுக்குள் நுழைந்து விட்டது.

ஆனால், அது நாடாளுமன்ற அமர்வை எப்போது எதிர் கொள்ளும், சபையில் தனது பெரும்பான்மையை எப்போது நிரூபிக்கும் அல்லது அமர்வை எதிர்கொள்ளாமலேயே - நாடாளுமன்றில் பெரும்பான்மைப் பலத்துக்கான பரிட்சைக்கு முகம் கொடுக்காமலேயே - ஆட்சிக் காலத்தை முடித்து, பொதுத் தேர்தலை எதிர்கொள்ளுமா என்பதை எல்லாம் இப்போதைக்கு விடை தெரியாத வினாக்கள்.

தற்போது நாடாளுமன்றத்தை ஜனாதிபதி முடக்கி, அதனை இடைநிறுத்தியுள்ளார். புதுவருடம் பிறந்ததும் - ஜனவரி 3ஆம் திகதி - ஜனாதிபதியின் அங்குராப்பண உரையுடன் அதன் அமர்வு ஆரம்பிக்கும்.

சில சமயம் அந்த அங்குராப்பண உரையுடன் கூடிய சம்பிரதாய அமர்வுடன் மீண்டும் நாடாளுமன்றத்தை இரண்டு மாதங்களுக்கு ஒத்தி வைக்கும் ஜனாதிபதி, அந்த இரண்டு மாதங்கள் முழுவதையுமே தாமதமாகி, நாடாளுமன்றத்தைக் கலைக்கும் அதிகாரம் பெற்றவரிடம் கடைசி வாரத்தில் தமக்கு வரும்போது அதைக் கலைத்து விடவும் கூடும் என்று சில வட்டாரங்களில் பேச்சுமூலம் கிணறுகிறது.

அதாவது, இந்த நாடாளுமன்றத்தில் தற்போதைய அரசு தனது பெரும்பான்மையைப் பரிட்சிக்கக் கூடிய சந்தர்ப்பத்தை எதிர்கொள்ளாமலேயே சுமார் இரண்டு மாதங்கள் அதி காரத்தில் இருந்தபடி பொதுத் தேர்தலை எதிர்கொள்ளும் வாய்ப்புகள் உள்ளன.

அது, ஒருபுறம் ஜனநாயகத்துக்குப் பொருத்தமான செயல் அல்ல என்பதோடு, இன்னொரு விடயத்தில் மற்றொரு ஜனநாயக மறுப்புக்கும் துணைபோகும் அம்மாதிரி விலும்.

அந்தமற்றோர் அம்சம் - மாகாண சபைத் தேர்தல்களை நடத்தாமல் இழுத்தடிக்கும் விவகாரமாகும்.

மாகாணசபைத் தேர்தல் சட்ட ஏற்பாடுகளைத் தனது சுயலாப அரசியலுக்காக முன்னைய ரணில் அரசு வேண்டுகோள் போட்டுக் குழப்பியடித்தது என்பது எல்லோருக்கும் தெரிந்த பரகசியம்.

புதிய முறையில் மாகாணசபைத் தேர்தல்களை நடத்துவது தொடர்பில் நாடாளுமன்றத்தில் அங்கத்துவம் வகிக்கும் கட்சிகள் இடையில் ஓர் இணக்கம் - உடன்பாடு - வரவில்லை, வரமாட்டாது என்பது தெரிந்துமே, பழைய முறைப் படியாவது தேர்தலைப் பிந்த விடாமல் நடத்துவதற்கான முயற்சியை ரணிலின் அரசு எடுத்திருக்கலாம். பழைய முறையை மைய நடைமுறைப்படுத்துவதற்கு வழி செய்யும் ஒரு வரிப் பிரேரணை ஒன்றை நாடாளுமன்றத்திற்குக் கொண்டு வந்து சாதாரண பெரும்பான்மையுடன் நிறைவேற்றியிருந்தால் அந்தத் தேர்தலை உடன் நடத்தியிருக்கலாம்.

ஆனால், மக்களைச் சந்திக்கத் திராணியில்லாத ரணிலின் அரசும், அதன் கூட்டணிக் கட்சிகளும் ஏதோ சாக்குப் போக்குச் சொல்லி மக்களின் அந்த உரிமையை வருடக் கணக்கில் இழுத்தடித்து ஜனநாயகப் படுகொலை செய்தன.

புதிய ஆட்சி மாற்றத்துடனாவது இந்த இக்கட்டு நிலைக்கு ஒரு முடிவு கட்டப்படும், இழப்படும் மாகாண சபைத் தேர்தல் கள் மேலும் தாமதப்படுத்தப்படாமல் நடத்தப்படும் என்றெல்லாம் எளிமார்த்தால் அதுவும் நடப்பதாக இல்லை.

மாகாண சபைத் தேர்தலை மேலும் தாமதப்படுத்தாமல் பழைய தேர்தல் முறையின் கீழாவது நடத்தி முடிக்க வேண்டும் என்று வலியுறுத்தி வரும் தர்பின் கைகளில்தான் புதிய ஆட்சி உள்ளது. மாகாண சபைத் தேர்தலை எதிர்கொள்வதில் அந்தத் தர்புக்கு எந்தப் பின்னடிப்பும் இல்லை. இன்னும் விளக்கமாகச் சொல்வதானால் அந்தத் தேர்தலும் விரைந்து நடத்தப்படுவதைத்தான் புதிய ஆட்சித் தர்பும் விரும்புகின்றது.

ஆனால், மாகாண சபைத் தேர்தலை நடத்துவதற்கான தேர்தல்சட்டங்கள் விடயத்தை பழைய ரணிலின் அரசு குழப்பி, சொதப்பி வைத்துள்ளது. புதிய அரசின் கீழ் நாடாளுமன்ற அமர்வுகள் சுமார் ஒரு வாரமோ அல்லது பத்து நாட்களோ நடந்தால்தான் இந்தத் தேர்தல் சட்டங்களை நேர்சீர் செய்து, அத்தேர்தலுக்கான ஏற்பாடுகளை ஒழுங்குபடுத்த முடியும்.

வேறு அரசியல் காரணங்களுக்காக நாடாளுமன்ற அமர்வுகள் நடைபெறாமல் இழுப்புகின்றமையால் மாகாண சபைத் தேர்தல்களும் பிள்ளையார் கலியாணமாய்த் தள்ளிப் போகும் அவலம் நீடிக்கின்றது.

ஐ.தே.கவை யாராலும் துண்டாடவே முடியாது

நவீன் திசாநாயக்க திட்டவட்டம்

கொழும்பு, டிசெ. 06


ஐக்கிய தேசியக் கட்சியை எவராலும் துண்டாட முடியாது என முன்னாள் அமைச்சர் நவீன் திசாநாயக்க தெரிவித்துள்ளார்.

கொழும்பில் இடம்பெற்ற ஊடகவியலாளர்கள் சந்திப்பின்போதே அவர் இவ்வாறு குறிப்பிட்டார். அவர் மேலும் தெரிவிக்கையில் -

எனது தந்தை காமினி திசாநாயக்கா, லலித் அத்துலத் முதலி போன்றோர் அன்றைய ஜனாதிபதி ரணசிங்க பிரேமதாஸவுடன் முரண்பட்டு தனித்துச் செயற்பட்டுக் கட்சி துண்டாடப்படும் நிலைக்கு இட்டுச் சென்றனர்.

ஆனால் அன்று அவர்களால் அதில் வெற்றி பெற முடியாமல் போனது. ஐக்கிய தேசியக் கட்சிக்குள் காணப்பட்ட ஜனநாயக மரபு காரணமாக கட்சி இன்றுவரை பாதுகாக்கப்பட்டு வருகின்றது.

இந்த நிலையில் அண்மைக்காலமாகச் சிலர் கட்சியை சின்னாபின்னப்படுத்தும் முயற்சியிலீடுபட்டு வருகின்றனர். ஜனாதிபதித் தேர்தலில் நாம் அடைந்த பின்னடைவுக்கு ஒற்றுமையின்மையும் ஒரு காரணமாகும். இதிலிருந்து நாம் பாடம் கற்றுக்கொள்ள வேண்டும்.



ஜனநாயகத்தின் மீது பலம்கொண்ட ஐக்கிய தேசியக் கட்சியை பிளவுப்படுத்தித் துண்டாட எவருக்கும் இடமளிக்க முடியாது.

எமக்கிடையேயான கருத்து முரண்பாடுகளை உள்ளே இருந்துதான் பேசித் தீர்த்துக்கொள்ள வேண்டும். கட்சிக் கட்டுப்பாட்டை மீறிச் செயற்பட முனையக்கூடாது - என்றார். (ஐ)

காரைநகர் பிரதேச வைத்தியசாலையில் சுகாதார நடைமுறைகள் சீராக இல்லை

மருந்து சுற்றும் பைகளுக்கு மேல் குட்டைநாய்

யாழ்ப்பாணம், டிசெ. 06

காரைநகர் பிரதேச வைத்தியசாலையில் நிலவும் குறைபாடுகளை நிவர்த்திசெய்வதில் வைத்தியசாலை நிர்வாகம் அசமந்தப் போக்கைக் கடைப்பிடித்துவரும் நிலையில், நோயாளர்களுக்கு மருந்து சுற்றிக்கொடுக்கும் காகிதாதிசுருக்கு மேல் குட்டைநாய் ஒன்று படுத்திருந்த விடயம் நேற்று முன்தினம் புதன்கிழமை பெரும் பூதாகரமானது.

இந்த விடயம் கண்டுபிடிக்கப்பட்டமையை அடுத்து, இதைக் கண்டுபிடித்த தர்பினருக்கும் பாதுகாக்கத் தவறிய தர்பினருக்கும் இடையே முரண்பாடுகள் இடம்பெற்றமையை அவதானிக்க முடிந்தது.

காரைநகர் பிரதேச வைத்தியசாலையில் சுகாதார நடைமுறைகள் தொடக்கம் நோயாளர்களுக்கான பொது ஒழுங்கு வரை பல்வேறு குறைபாடுகள் நிலவி வருகின்றன. இவை தொடர்பாக பொதுமக்கள் மற்றும் நோயாளிகள் தர்ப்பில் பல தடவைகள் சுட்டிக்காட்டப்பட்ட போதிலும் அவற்றை நிவர்த்திசெய்ய இதுவரை வைத்தியசாலை நிர்வாகம் நடவடிக்கை எடுக்கவில்லை.

நோயாளர்கள் மற்றும் வைத்தியசாலைப் பணியாளர்கள் பயன்படுத்தும் மலசல கூடங்கள் சுகாதார முறையில் சுத்தம் செய்யப்படுவதில்லை. சுத்தம் செய்யப் பயன்படுத்தப்படும் திராகவங்கப் போத்தல்களுடன் அடிக்கடி காணாமற்போகின்றன எனத் தெரியவருகின்றது.

மேலும், சுகாதாரமான முறையில் பாதுகாக்கப்படவேண்டிய பொருட்கள் நிலத்தில் வைக்கப்பட்டுள்ளன. நோயாளர்களுக்கு மருந்துகள் சுற்றிக்கொடுக்கும் காகிதாதிசுரு அடங்கிய பொதி உரிய முறையில் பாதுகாக்கப்படவில்லை. பாதுகாப்பற்ற அறை ஒன்றில் வைக்கப்பட்டிருந்த அந்தக் காகிதாதிசுருக்கு மேல் நாய்கள் படுத்துறங்கும் நிலை காணப்படுகின்றது.

நேற்று முன்தினமும் இவ்வாறு குட்டைநாய் படுத்திருந்தமை அவதானிக்கப்பட்டதைத் தொடர்ந்து வைத்தியசாலையில் குழப்பம் ஏற்பட்டது. பொதுமக்களுக்கு மருந்து சுற்றிக்கொடுக்கும் காகிதாதிசுருக்கு மேல் இவ்வாறு நாய் படுத்தி ருப்பது பெரும் சுகாதாரக் குறைபாடு என்பதை சிலர் சுட்டிக்காட்டியதை அவதானிக்க முடிந்தது.



கும் காகிதாதிசுருக்கு மேல் இவ்வாறு நாய் படுத்தி ருப்பது பெரும் சுகாதாரக் குறைபாடு என்பதை சிலர் சுட்டிக்காட்டியதை அவதானிக்க முடிந்தது.

இதேவேளை, இங்கு சிகிச்சைக்காகக் செல்லும் நோயாளர்களை மேலதிக சிகிச்சைக்காக யாழ்ப்போதனா வைத்தியசாலைக்குக் கொண்டு செல்லவேண்டிய சந்தர்ப்பங்கள் ஏற்படும்போது நோயாளர் காவு வண்டிக்குச் சாரதி இல்லை என வைத்தியசாலைத் தர்பினால் தங்களுக்குக் கூறப்படுகின்றது எனப் பொதுமக்கள் தெரிவிக்கின்றனர்.

ஆனால் மன்னாரைச் சேர்ந்த ஒருவர் இந்த வைத்தியசாலையில் சாரதியாக நியமிக்கப்பட்டு அர்ப்பணிப்புடன் பணியாற்றி வருகின்றார். இந்நிலையில் சாரதி இல்லை என வைத்தியசாலைத் தர்பினர் கூறுவது ஏன் எனவும் மக்கள் கேள்வி எழுப்பியுள்ளனர்.

காரைநகர் பிரதேச வைத்தியசாலையில் நிலவும் இவ்வாறான குறைபாடுகளை நிவர்த்தி செய்ய யாழ்ப்பிராந்திய சுகாதார சேவைகள் பணிமனை உரிய நடவடிக்கை மேற்கொள்ள வேண்டும் என பொதுமக்கள் தர்ப்பில் கோரிக்கை விடுக்கப்பட்டுள்ளது. (ஐ)

யாழ்ப்ப. சமூக செயற்பாட்டு மையம்

பண்களுக்குகதிரான வன்முறை ஒழிப்பு வாரம்
(கார்த்திகை 25 முதல் மார்ச்சு 10 வரை)

பெண்கள் வெறும் பாலியல் பொருளல்ல. தரணி எங்கும் தடம் பதிக்கும் மனித வாக்கம் அவள் என இன்றைய சமூகத்தின் சிந்தனையில் மாற்றத்தை விதைத்தீடுவோம்.

நாளை

07.12.2019
சனிக்கிழமை

நடத்திம்: ரேவதி பி.இ 2.03 வரை
தி: தசமி காலே 6.49 வரை
இராகுகாலம் : 9.17 - 10.47
சுப நேரம் : 3.17 - 4.47

பல்கலைக்கழகப் பீடங்களாக மாறும் கல்வியியற் கல்லூரிகள்!

ஆரம்ப பணிகளுக்கு அமைச்சரவை ஒப்புதல்

கொழும்பு, டிசெ. 06 தேசிய கல்வியியற் கல்லூரிகளைப் பல்கலைக் கழகங்களின் பீடங்களாக மாற்றி அங்கு கல்வியைத் தொடரும் ஆசிரியர் மாணவர்களை பட்டதாரிகளாகத்தரம் உயர்த்துவதற்கான பரிந்துரைக்கு அமைச்சரவை கொள்கையளவில் அனுமதி வழங்கியுள்ளது.

ஜனாதிபதி கோட்பாயராஜபக்சு தலைமையில் நேற்று முன் தினம் செவ்வாய்க்கிழமை மாலை இடம்பெற்ற அமைச்சரவையிலேயே இந்த ஒப்புதல் வழங்கப்பட்டது.

அமைச்சரவைத் தீர்மானத்தில் தெரிவிக்கப்பட்டுள்ளவை வருமாறு: -

ஜனாதிபதியால் சமர்ப்பிக்கப்பட்ட 'சுபீட்ச தொலைநோக்கு' என்ற கொள்கைப்பிரகடனத்தில் குறிப்பிடப்பட்ட ஞானத்தைக்கொண்ட குடிமக்கள், அறிவைக் கொண்ட சமூகம் ஒன்றுக்கான வேலைத்திட்டத்தின் கீழ் ஆசிரியர்களின் தொழில் தரத்தை மேம்படுத்துவதற்காக, இலங்கையில்

அனைத்து ஆசிரியர் சமூகத்தையும் பட்டதாரிகளாக தரம் உயர்த்துவதற்கான வேலைத்திட்டம் ஒன்றை நடைமுறைப்படுத்துவதற்குத் திட்டமிடப்பட்டுள்ளது.

இதற்கு அமைவாக தேசிய கல்வியியற் கல்லூரிகளைப் பல்கலைக்கழகப் பீடங்களாகத்தரம் உயர்த்தி ஆசிரியர்களுக்கான பட்டப்படிப்பு தகுதியை பெற்றுக்கொள்வதற்கான சந்தர்ப்பத்தை ஏற்படுத்திக்கொடுப்பது தொடர்பில் கல்வி அமைச்சர் சமர்ப்பித்த பரிந்துரைக்கு அமைச்சரவை யினால் கொள்கை ரீதியில் ஒப்புதல் வழங்கப்பட்டுள்ளது.

இதேபோன்று இந்த வேலைத்திட்டத்தை நடைமுறைப்படுத்துவதற்காக கல்விசார் மற்றும் உடனடிப் பணிகளை நிறைவேற்றுவதற்காக கல்வி மற்றும் உயர் கல்வித் துறையில் பிரதிநிதித்துவப்படுத்தும் வகையில் சிறப்புக்குழு ஒன்றை நியமிப்பதற்கு அமைச்சரவையால் அனுமதி வழங்கப்பட்டுள்ளது. (ஐ)

சட்டவிரோதமாக ஆஸ்திரேலியா பயணிக்க முயன்ற 15 பேர் கைது

கொழும்பு, டிசெ. 06 படகு ஒன்றின் மூலம் சட்டவிரோதமாக ஆஸ்திரேலியாவுக்குச் செல்ல முயன்ற 15 பேர் நேற்று முன் தினம் இரவு நீர்கொழும்பில் கைது செய்யப்பட்டுள்ளனர்.

கிழக்கு மாகாணத்தின் வாழைச்சேனை, கல்குடாபகுதி

யை சேர்ந்தவர்களே இவ்வாறு கைது செய்யப்பட்டுள்ளனர்.

இவர்களை அழைத்துவந்த தலவாக்கலைப் பகுதியைச் சேர்ந்த சாரதியும் கைது செய்யப்பட்டுள்ளமையுடன் அவர்கள் பயணித்த வானும் பொலிஸ் நிலையத்தில் தடுத்து வைக்கப்பட்டுள்ளது. (ஐ)

மிரிஹான தடுப்பு முகாமில் அதிரடிப் படையினர் தேடுதல்

கொழும்பு, டிசெ. 06 மிரிஹான தடுப்பு முகாமில் விசேட அதிரடிப் படையினர் மற்றும் குடிவரவு அதிகாரிகள் விசேட சுற்றிவளைப்பு நடவடிக்கையில் ஈடுபட்டுள்ளனர்.

நேற்று இடம்பெற்ற இந்த நடவடிக்கையின் போது, 75 கைத்தொலைபேசிகள், 6 மடிக்கணினிகள் மற்றும் 65 இலட்சம் ரூபா பணமும் 112 பேரிடம் இருந்து கைப்பற்றப்பட்டன.

விலா விதிமுறைகளை மீறிய குற்றச்சாட்டில் கைது செய்யப்பட்ட வெளிநாட்டுப் பிரஜைகள் இந்த முகாமில் தடுத்து வைக்கப்பட்டுள்ளமை குறிப்பிடத்தக்கது. (ஐ)

மன்னாரில் தொடர் மழை!



மன்னார், டிசெ. 06 மன்னார் மாவட்டத்தில் தொடர்ச்சியாகப் பெய்து வரும் கடும் மழை காரணமாக மன்னார் தீவு பகுதி மற்றும் தாழ்நில பிரதேசங்கள் நீரில் மூழ்கியுள்ளமையுடன் மக்களின் இயல்பு வாழ்க்கை பாதிக்கப்பட்டுள்ளது.

கடந்த ஒரு வாரத்துக்கும் மேலாக மன்னார் மாவட்டத்தில் தொடர்ச்சியாக மழை பெய்து வருவதால் வயல்நிலங்கள் அழிவடைந்துள்ளமையுடன் பல தாழ் நிலக் கிராமங்கள் நீரில் மூழ்கியுள்ளன.

குறிப்பாக மன்னார் தீவுப் பகுதியில் உள்ள ஜீவபுரம், ஜிம்ரோன் நகர் ஆகிய கிராமங்களும் பெருநிலப் பரப்பு கிராமங்களான கட்டைக்காடு, மடுக்கரை போன்ற கிராமங்களும்

நீரில் மூழ்கியுள்ளன.

தொடர்ச்சியாக மழை பெய்து வருவதால் மேலும் சில தாழ் நில கிராமங்கள் நீரில் மூழ்கும் அச்சம் காணப்படுகின்றது.

அத்துடன் மீனவர்களும் மீன்பிடி நடவடிக்கைகளைத் தவிர்த்து வருகின்றமையுடன், மக்கள் வீடுகளுக்குள்ளேயே முடங்கியுள்ளனர்.

சில கிராமங்களில் வீதிகள் நீரில் மூழ்கியுள்ளன.

மழை நீர் வடிந்தோட முடியாத நிலையில் ஒழுங்கான வடிகான் அமைப்புக்கள் செய்யப்படாமையால் மக்கள் தாமத முன்வந்து கொட்டும் மழையிலும் கால்வாய்களை ஆழப்படுத்தும் நடவடிக்கைகளில் ஈடுபட்டுள்ளனர். (ஐ)

சபாநாயகர் கரு ஜயசூரியவை பதவி விலகமாறு வலியுறுத்தல்

ஜனநாயகத்துக்கு மதிப்பளிக்கும் தலைவர் என்ற ரீதியில் சபாநாயகர் கரு ஜயசூரிய உடன்பதவிலிருந்து விலகுவதே சிறப்பாக இருக்கும் என வீதி, பெருந்தெருக்கள் துறை முகங்கள் மற்றும் கப்பந்துறை அமைச்சர் ஜோன்ஸ்டன் பெர்னாண்டோ தெரிவித்தார்.

அவர் மேலும் தெரிவிக்கையில் -

நாட்டு மக்கள் தீர்ப்பொன்றை வழங்கியிருக்கிறார்கள். அந்த முடிவை பிரதேச சபை தேர்தலின்போதே வழங்கினார்கள்.

மீண்டும் ஜனாதிபதித் தேர்தலில் அந்தத் தீர்ப்பை வழங்கியிருக்கிறார்கள். இது வரலாற்று வெற்றியாகும்.

எனவே மக்களால் பெற்றுக்கொண்ட இந்த வரலாற்று வெற்றியின் மூலம் அவர்களின் எதிர்பார்ப்புக்களை நிறைவேற்றுவதற்குரிய இடமாக நாடாளுமன்றம் மாற வேண்டுமாயின் சபாநாயகர் ஜனநாயகத்துக்கு மதிப்பளித்து பதவி விலகுவதே சிறந்ததாகும் - என்றார். (ஐ)

தேசிய தொழில்துறை சந்தேகநபர்களாக கைதான 63 பேருக்கு மீளவும் மறியல்

தேசிய தவ்ஹீத் ஜமாத் இயக்கத்துடன் தொடர்புபட்டனர் என்ற சந்தேகத்தின் பெயரில் கைது செய்யப்பட்ட 63 பேரின் விளக்க மறியல் மீண்டும் இம்மாதம் 19 ஆம் திகதி வரையில் நீடிக்கப்பட்டுள்ளது.

நுவரெலியாவில் உள்ள தேசிய தொழில்துறை ஜமாத் தலைமையகம் மற்றும் ஏனைய பிரதேசங்களில் சஹ்ரான் காசீம் தலைமையில் இடம்பெற்ற ஆயுதப் பயிற்சியில் பங்கேற்றனர் எனச் சந்தேகத்தின் பேரில் கைது செய்யப்பட்ட காத்தான் குடியைச் சேர்ந்தவர்களே இவ்வாறு விளக்கமறியலில் வைக்கப்

பட்டுள்ளனர்.

உயிர்த்த ஞாயிறு தாக்குதலின் பின்னர் மேற்கொள்ளப்பட்டுவரும் விசாரணைகளின் அடிப்படையில் இவர்கள் சந்தேகத்தின் பேரில் கைது செய்யப்பட்டு விளக்கமறியலில் வைக்கப்பட்டிருந்தனர்.

மட்டக்களப்பு நீதிவான் நீதிமன்ற நீதிபதி ஏ.சி. ரிஸ்வான் முன்னிலையில் நேற்று ஆஜர்படுத்தப்பட்டனர் அதன்போது எதிர்வரும் டிசெம்பர் 19 ஆம் திகதி வரை மீண்டும் விளக்கமறியலில் இவர்களை வைக்குமாறு நீதிவான் உத்தரவைப் பிறப்பித்தார். (ஐ)

மோட்டார் சைக்கிள் கராஜ் மீது மண் மேடு சரிந்து விழுந்தது!



கொழும்பு, டிசெ. 06 பண்டாரவளை தந்திரியா பகுதியில் ஏற்பட்ட மண்சரிவில் மோட்டார் சைக்கிள்கள் சேதமடைந்துள்ளன.

பண்டாரவளை - பதுளை பிரதான வீதியில் தந்திரியா பகுதியில் அமைந்துள்ள மோட்டார் சைக்கிள் பழுது பார்க்கும் கடையின் மீது நேற்று அதிகாலை பாரிய மண்சரிவு ஏற்பட்டுள்ளது.

கடையின் பின் புறத்தில் உள்ள மண்மேடு இவ்வாறு சரிந்து விழுந்துள்ளது.

இதன் காரணமாக கடையில் இருந்த 12 புதிய மோட்டார் சைக்கிள்களும், பழுது பார்க்க வந்த 6 மோட்டார் சைக்கிள்களும் சேதமடைந்துள்ளன.

அத்தோடு, மோட்டார் சைக்கிள்களின் திருத்தப் பணிகளை மேற்கொள்ளும் உபகரணங்களும் முற்றிலும் சேதமாகியுள்ளன எனத் தெரிவிக்கப்படுகின்றது.

இந்த இடர் காரணமாக எவ்வித உயிராபத்துகளும் ஏற்படவில்லை எனத் தெரிவிக்கும் கடை உரிமையாளர், பொருள்களுக்கே பெரும் சேதம் ஏற்பட்டுள்ளதாகவு கூறினார். மண் மேட்டை அகற்றும் பணியில் பிரதேசவாசிகள் ஈடுபட்டனர். (ஐ)

சூடான தொழில்சாலையில் கோர வெடி விபத்து 6 தமிழர்கள் உட்பட 18 இந்தியர்கள் உயிரிழப்பு



கார்டும், டிசெ. 06 சூடானில் உள்ள தொழிற்சாலை ஒன்றில் ஏற்பட்ட வெடிவிபத்தில் 23 பேர் பலியானார்கள். அவர்களில் 6 தமிழர்கள் உட்பட 18 பேர் இந்தியர்கள் எனத் தெரிவிக்கப்பட்டது.

ஆபிரிக்க நாடுகளில் ஒன்றான சூடானில் உள்ள பல்வேறு தொழிற்சாலைகளில் இந்தியர்கள் உட்பட ஏராளமான வெளிநாட்டினர் பணியாற்றி வருகின்றனர். அந்த வகையில் தலைநகர் கார்டூமின் புறநகர் பகுதியான பாக்கியில் இயங்கி வரும் பீங்கான் ஓடுகள் தயாரிக்கும் தொழிற்சாலையிலும் இந்தியர்கள் 68 பேர் வேலை பார்த்து வந்தனர்.

இந்தத் தொழிற்சாலையில் செவ்வாயன்று வழக்கம் போல பணிகள் நடந்து கொண்டிருந்தது. அங்கே மிகப்பெரிய டாங்கரில் வைக்கப்பட்டிருந்த திரவ பெற்றோலிய வாயுவை சிறு சிறு சிலிண்டர்களில் மாற்றும் பணிகளில் இந்தியர்கள் உட்பட சில தொழிலாளர்கள் ஈடுபட்டிருந்தனர்.

அப்போது சற்றுமே எதிர்பாராத வகையில் அந்த எரிவாயு டாங்கர் பயங்கர சத்தத்துடன் வெடித்துச் சிதறின. இதனால் பயங்கர தீ விபத்து ஏற்பட்டது. அதன் அருகில் தீப்பிடிக்கும் பொருள்களும் ஏராளமாகக் குவித்து வைக்கப்பட்டிருந்தமையால், அவற்றிலும் தீப்பிடித்து கொளுந்து விட்டு எரிந்தது. இதனால் ஆலை முழுவதும் பல அடி உயரத்துக்குக் கரும்புகை சூழ்ந்து பெரும் பரபரப்பு ஏற்பட்டது.

இந்தப் பயங்கரச் சம்பவத்தில் தீயின் கோரப்பிடியில் சிக்கி 23 தொழிலாளர்கள் உடல் கருகி சம்பவ



இடத்திலேயே உயிரிழந்தனர். இவர்களில் 18 பேர் இந்தியர்கள் ஆவர்.

பலியான இந்தியர்களில் 6 பேர் தமிழ்நாட்டைச் சேர்ந்தவர்கள் எனத் தகவல் வெளியாகி உள்ளது. அவர்களில் ஒருவர் நாகை மாவட்டம் திட்டச்சேரி அருகே உள்ள ஆலங்குடிச்சேரி கிராமத்தைச் சேர்ந்த ராம கிருஷ்ணன் (வயது 25) ஆவார். மற்றொருவர் கடலூர் மாவட்டம் அருகே உள்ள மானடிக்குப்பத்தைச் சேர்ந்த ராஜசேகர் (35).

மேலும் 130 க்கும் அதிகமானோர் பலத்த காயம் அடைந்தனர். அவர்கள் அனைவரும் பல்வேறு மருத்துவமனைகளில் சேர்க்கப்பட்டு உள்ளனர். அதில் 7 பேர் இந்தியர்கள் எனவும், அவர்களில் 4 பேரின் நிலைமை கவலைக்கிடமாக இருப்பதாகவும் சூடானில் உள்ள இந்திய தூதரகம் தெரிவித்து உள்ளது.

இந்த விபத்து குறித்து தகவல் அறிந்ததும் இந்திய தூதரக அதிகாரிகள் அங்கு விரைந்து சென்று, விபத்தில் சிக்கிய இந்தியர்கள் குறித்த விவரங்களை சேகரித்தனர். பின்னர் விபத்து ஏற்பட்ட ஆலையில் சிக்கியிருந்த

இந்தியர்கள் 34 பேரை அதிகாரிகளின் உதவியுடன் மீட்டு ஆலையின் விடுதியில் தங்க வைத்தனர்.

இந்த விபத்து குறித்து அறிந்து கொள்ள 24 மணி நேர தொடர்பு எண்ணை (+249 - 921917471) இந்திய தூதரகம் வெளியிட்டு உள்ளது. உயிரிழந்தவர்கள் அடையாளம் தெரியாத அளவுக்கு கருகி இருப்பதால், உடல்களை கண்டறிவதில் பெரும் சிரமம் ஏற்பட்டு உள்ளதாகத் தூதரகம் தெரிவித்து உள்ளது.

சூடான தொழிற்சாலை விபத்தில் உயிரிழந்த இந்தியர்களுக்கு மத்திய அரசு இரங்கல் தெரிவித்து உள்ளது. இது தொடர்பாக வெளியுறவு மந்திரி ஜெய்சங்கர் தனது டுவீட்டர் தளத்தில், 'சூடான தலைநகர் கார்டூமில் இயங்கி



வரும் தொழிற்சாலையில் நிகழ்ந்த மிகப்பெரும் வெடி விபத்தில் இந்தியர்கள் உயிரிழந்தமை குறித்து அறிந்தேன்.

இந்த கோர விபத்தில் உயிரிழந்த இந்தியர்களின் குடும்பத்தினருக்கு ஆழ்ந்த இரங்கலைத் தெரிவித்துக் கொள்கிறேன்' என்று குறிப்பிட்டு இருந்தார்.

இந்தியப் பணியாளர்கள் 18 பேருடன் நைஜீரியக் கடலில் கப்பல் கடத்தல்!



ஆபிரிக்க நாடான நைஜீரியக் கடல் பகுதியில் 18 இந்தியர்களுடன் சென்ற கப்பல் கடற்கொள்ளையர்களால் கடத்தப்பட்டதாகத் தகவல்கள் வெளியாகி உள்ளன.

ஹொங்கொங் நாட்டுக்குச் சொந்தமான கப்பல் ஒன்று கடந்த சில தினங்களுக்கு முன் நைஜீரியக் கடல் பகுதியில் சென்று கொண்டிருந்தது. இந்தக் கப்பலில் 18 இந்தியர்கள் உட்பட 19 பேர் பணியாற்றி வந்தனர் எனக் கூறப்படுகிறது. இந்நிலையில் இந்தக் கப்பலைத் திடீரென மறித்த கடற்கொள்ளையர்கள் அதனைத் தங்கள் கட்டுப்பாட்டுக்குள் கொண்டு சென்றனர்.

இந்தியர்கள் இருக்கும் கப்பல் கடத்தப்பட்ட வியத்தை சர்வதேச கடல் பாதுகாப்பு நிறுவனமான ஏ.ஆர்.எக்ஸ். என்ற அமைப்பு வெளியிட்டுள்ளது.

இந்தியத் தூதரக அதிகாரிகள், அந்த நாட்டு அரசைத் தொடர்பு கொண்டு கப்பலில் இருந்த இந்தியர்களை மீட்க உதவுமாறு வேண்டுகோள் விடுத்தார்களே. இந்நிலையில் கடத்தப்பட்ட கப்பலை நைஜீரிய கடற்படையினர் தங்கள் கட்டுப்பாட்டுக்குள் கொண்டு வந்துள்ளனர் என உறுதி செய்யப்பட்டாத தகவல்கள் தெரிவிக்கின்றன.

தங்கத்துக்கு இணையாக தற்போது வெங்காயம்...!

பாதுகாக்கும் விவசாயிகள்

இந்தியாவில் வரலாறு காணாத அளவில் வெங்காய விலை உயர்ந்து வருவதால் தங்க நகைக் கடைகளுக்கு இணையாக வெங்காயச் செடிகளுக்கும் பாதுகாப்பு போடப்படும் நிலைமை ஏற்பட்டுள்ளது.

வெங்காயம்.... உரிக்க உரிக்க ஒன்றும் இல்லை.. என்பதைச் சுட்டிக்காட்ட பயன்படுத்தப்பட்ட சாதாரண காய்கறி..! இன்று பலனுக்கு இணையாக பாதுகாப்பு போடும் அளவுக்கு இதன் விலையும் மதிப்பும் நாளுக்கு நாள் உயர்ந்து கொண்டே செல்கின்றது..!

தமிழகத்தில் பெரம்பலூரில் விதைப்ப தற்காக வைத்திருந்த 350 கிலோ சாம்பார் வெங்காயத்தை கொள்ளையர்கள் சிலர் மூடைகளுடன் களவாடிச்சென்று விட்டனர் என்ற முறைப்பாடு காவல் நிலையத்தின் கதவுகளைத் தட்டியது.

திருமணத்தின்போது மணமகளுக்கு தங்க நகை அலங்காரத்திற்கு பதில் வெங்காய அலங்காரம் செய்திருப்பது போல் மீம்ஸ்கள் இணையத்தில் வலம் வருகின்றன.

இன்னும் ஒரு படி மேலே போய் வெங்காயத்தை லொக்கரில் வைத்துப் பயன்படுத்துவது போல ஜாலியாக டிக்டாக் செய்து கலாய்த்துக் கொள்கின்றனர்.

சென்னை கோயம்பேடு சந்தையில் ஒரு கிலோ பெரிய வெங்காயம் 180 ரூபாய் முதல் 130 ரூபாய் வரை விலை வைத்து விற்கப்படுகின்றது. சின்ன வெங்காயத்தின் விலையும் தாறுமாறாக உயர்ந்து வருகிறது.

இந்த நிலையில், கர்நாடக மாநிலம் கதக் மாவட்டத்தில் வெங்காயம் பயிரிடப்பட்டுள்ள வயல்களில் அறுவடைக்கு இன்னும் சில தினங்களேயுள்ளதால் வெங்காயத்தை கொள்ளையர்கள் தோண்டி எடுத்துச் சென்று விடக் கூடாது என்பதற்காக, கையில் அரிவாள் கம்புகளுடன் இரவுக்காவலுக்கு வயல்களில், ஆள்கள் காத்திருக்கின்றனர்.



வட மாநிலங்களில் இருந்து வரத்து குறைந்துவிட்ட நிலையில், கர்நாடகம் மற்றும் ஆந்திராவில் இருந்து தான் சிறிய அளவிலான பெல்லாரி வெங்காயம் விற்பனைக்கு வருகிறது. வழக்கமாக கிலோ 15 ரூபாய் முதல் 20 ரூபாய்க்கு விற்கப்படும் இத்தகைய வெங்காயம் தற்போது 130 ரூபாய் வரை விலை போவதால் தங்கள் வயல்களில் விளைவது வெங்காயம் அல்ல தங்கம் என்ற மகிழ்ச்சியில் பாதுகாப்பை பலபடுத்தி யுள்ளனர் விவசாயிகள்

வெங்காய விலையை குறைக்க அரசு பல்வேறு நடவடிக்கைகளை மேற்கொண்டாலும், வெங்காய வருகையை மொத்த வியாபாரிகள் சென்னைக்கு வெளியே தடுத்து நிறுத்தி பதுக்கி விடுவதால் நாளுக்கு நாள் வெங்காயத்தின் விலை உச்சத்தில் இருப்பதாகக் கூறப்படுகிறது.

மேலும் பல ஹோட்டல்களில் உணவு பொருள்களின் விலை ஏற்றப்பட்டு விட்டாலும் சில ஹோட்டல் உரிமையாளர்கள் எப்படியும் வெங்காயம் விலை கட்டுக்குள் வந்து விடும் என்ற நம்பிக்கையில் விலையேற்றத்தைத் தவிர்த்து வருகின்றனர் எனத் தெரிவித்தனர்

வெங்காயத்தை உரித்தால் மட்டும் இல்லை, விலையை கேட்டாலே இப்போதெல்லாம் கண்ணீர் வருகிறது என்பதை கசப்பான உண்மை..

திருமணம் என்ற பெயரில் 629 இளம் பாகிஸ்தான் பெண்கள் சீனாவிற்குக் கடத்தப்பட்டு பாலியல் தொழிலுக்கு விற்பனை!

லாகூர், டிசெ. 06
பாகிஸ்தானைச் சேர்ந்த 629 இளம் பெண்கள் சீனாவில் உள்ள ஆண்களை மணப்பதற்காக விற்பனை செய்யப்பட்டுள்ளனர் எனத் தகவல் வெளியாகியுள்ளது.

மக்கள் தொகையில் முதலிடத்தில் உள்ள சீனாவில் குழந்தைப் பிறப்பு விகிதம் வெகுவாகக் கட்டுப்படுத்தப்பட்டுள்ளது. அங்கு ஆண் குழந்தைகளுக்கு நிகரான பெண் குழந்தைகள் விகிதம் சராசரியாகக் குறைந்து

கொண்டே வருகிறது. இப்போது சீனாவில் ஆண்கள் திருமணம் செய்துகொள்ள பெண் கிடைக்காத நிலையும் காணப்படுகிறது. இதனால் மணமகன்கள் பாகிஸ்தானை நோக்கியே செல்கிறார்கள்.

பாகிஸ்தானின் கிறிஸ்தவ குடும்பங்களைக் குறிவைக்கும் அவர்கள் பெரும் தொகையை கொடுத்து முகவர்கள் மூலம் பெண்களைத் திருமணம் செய்கின்றனர். இப்படி பல பாகிஸ்தானிய கிறிஸ்தவ பெண்கள் சீன ஆண்களுக்கு மணமுடிக்கப்பட்டு சீனாவுக்கு

கடத்தப்பட்டுள்ளனர். சீனாவில் நல்ல எதிர்காலம் காத்திருக்கிறது எனக் கூறப்படும் பொய்யான கூற்றைக் கேட்டு பெற்றோர்களும் சம்மதிக்கிறார்கள். அங்கு சென்றதும் தான் சோகம் தொடர்கிறது. பாகிஸ்தானிய பெண்களுக்கு மொழி தெரிவது இல்லை. அவர்கள் அங்கு அடிமைகளை போன்று நடத்தப்படுகிறார்கள். இதுதொடர்பான தகவல் வெளியாகி பெரும் அதிர்ச்சியை ஏற்படுத்தியுள்ளது.

பெரும்பாலான திருமணங்களில் மணப்பெண்களின் வயது, மணமகன்களின் வயதில் பாதி கூட இருப்பதில்லை என்ற கொடுமையும் நிகழ்கிறது.

இத்தகைய எல்லை மீறல்களைப் பாகிஸ்தான் மீது சீனா நடத்தும் மனிதக்கடத்தல் என்று தான் வகைப்படுத்த வேண்டும் என்கிறார்கள் பாகிஸ்தானிய மனித உரிமைகள் ஆர்வலர்கள்.

பாகிஸ்தானில் பெண்களை திருமணம் செய்து சீனாவில் பாலியல் தொழிலுக்குத் தள்ளும் நிலை ஏற்பட்டுள்ளது.

பாகிஸ்தான் நாட்டின் பல்வேறு பகுதிகளில் இருந்தும் கடத்திச் செல்லப்பட்ட பெண்கள் குறித்த விவரத்தை அசோசியேட் பிரஸ் நிறுவனம் வெளியிட்டுள்ளது.

பாகிஸ்தானில் பரவலாக நடைபெற்றுவரும் ஆள்கடத்தலைத் தடுப்பதற்கு மேற்கொள்ளப்பட்டிருக்கும் விசாரணை குறித்த விவரங்கள் தங்களுக்குக் கிடைத்திருக்கின்றன எனவும் அதில் சீனாவுக்குக் கடத்தப்பட்டுள்ள 629 பாகிஸ்தான் பெண்களின் பெயர் பட்டியல் உள்ளது எனவும் அது கூறியிருக்கிறது.

இந்தப் பட்டியலில் இருக்கும் கடத்தப்பட்ட பெண்கள் அனைவரும் சமீபத்தில் திருமணமானவர்கள் எனவும் தெரிகிறது. இவர்கள் எந்த விமான நிலையத்திலிருந்து சென்றார்கள், அவர்களுடைய தேசிய அடையாள எண், கணவர் பெயர் மற்றும் திருமணமாதிகதி முதலிய விவரங்களும் கிடைத்துள்ளன.

இந்த பெண்கள் எல்லோருக்கும் 2018 முதல் ஏப்ரல் 2019க்குள் திருமணம் நடத்தியிருக்கிறது. இவர்களை அவர்களுடைய பெற்றோர் கணவன்மார்களுக்கு திருமணம் என்ற பெயரில் விற்பனைக்கு வேண்டும் எனச் சந்தேகிக்கப்படுகிறது.

பாகிஸ்தான் அதிகாரி ஒருவர் கூறும்போது, இந்தப் பெண்களைக் கடத்தியவர்கள் 40 லட்சம் ரூபா முதல் ஒரு கோடி ரூபா வரை பெற்றுக்கொள்கின்றனர். காசுக்கு ஆசைப்படும் பெண் வீட்டாருக்கு சுமார் 2 லட்சம் ரூபா மட்டும் கொடுத்துவிட்டு, பெண்ணைத் திருமணம் செய்துகொள்கிறார்கள் எனக் கூறினார்.

இந்த விசாரணையில் கிடைக்கும் விவரங்களை வெளியிட பால் முக்கியமான விவாகங்களில் பாகிஸ்தான் சீனாவுடன் கொண்டிருக்கும் உறவுகள் பாதிக்கப்படலாம் என்ற அச்சத்தால் அரசு அதிகாரிகளுக்கு இதைப் பற்றி பேசாமல் இருக்க வேண்டும் என கடுமையான அழுத்தம் கொடுக்கப்படுவதாகவும் கூறப்படுகிறது.

கடத்தல் கட்டமைப்புக்களைப் பின்தொடரும் மத்திய புலனாய்வு அமைப்பின் அதிகாரிகளுக்கு பெரும் அழுத்தத்தை கொடுத்து விசாரணைகளை கைவிட அரசாங்கம் முயன்றுள்ளது என்று சீனாவில் இருந்து பல இளம் சிறுமிகளை மீட்க பெற்றோருக்கு உதவிய ஆர்வலர் சலீம் இக்பால் என்பவர் கூறி உள்ளார்.

கடத்தப்பட்ட பெண்கள் சீனாவைச் சேர்ந்த ஒருவருக்கு மீண்டும் திருமணம் செய்துவைக்கப்படுகிறார்கள். சீனக் கணவனால் வலுக்கட்டாயமாக பாலியல் தொழிலாளியாக்கப்படுகிறார்கள். பல்வேறு வன்கொடுமைகளில் சிக்கி அவதிப்படும் இத்தகைய பெண்கள் சிலர் அவ்வப்போது குடும்பத்தினரைத் தொடர்பு கொண்டு தங்களை மீட்குமாறு கெஞ்சுகின்றனர். பாகிஸ்தானில் சிறுபான்மையினராக இருக்கும் கிறிஸ்துவப் பெண்களே இந்தக் கடத்தலில் குறிவைக்கப்படுகிறார்கள் என சீனாவிலிருந்து தப்பிவந்த வெகுசிலர் ஏ.பி. செய்தி நிறுவனத்திடம் தெரிவித்துள்ளனர்.

அதிகாரத்தைத் தவறாகப் பயன்படுத்தினார் டிரம்ப்; அமெரிக்க நாடாளுமன்றத்தில் அறிக்கை தாக்கல்

வொஷிங்டன், டிசெ. 06
தனது அரசியல் எதிரி ஜோ பிடெனுக்கு எதிராக விசாரணை நடத்த டிரம்ப் தனது அதிகாரத்தை தவறாகப் பயன்படுத்தினார் என அமெரிக்க நாடாளுமன்றத்தில் அறிக்கை தாக்கல் செய்யப்பட்டுள்ளது.

அமெரிக்காவில் அடுத்த ஆண்டு நவம்பர் மாதம் நடைபெறும் ஜனாதிபதி தேர்தலில் குடியரசு கட்சி சார்பில் தற்போதைய ஜனாதிபதி டிரம்ப் மீண்டும் போட்டியிடுகிறார். அவரை எதிர்த்து, ஜனநாயகக் கட்சியை சேர்ந்த முன்னாள் துணை ஜனாதிபதி ஜோ பிடென் போட்டியிடுவார் என்று எதிர்பார்க்கப்படுகிறது.

இதனால் ஜோ பிடெனின் நற்பெயருக்குக் களங்கம் ஏற்படுத்தும் வகையில் டிரம்ப் நடந்து கொண்டார் என்றும் -

உக்ரைன் நாட்டில் ஜோ பிடெனும், அவரது மகன் ஹண்டாரும் நடத்திவரும் தொழில் தொடர்பாக அவர்கள் மீது விசாரணை நடத்த வேண்டும், இதைச் செய்யாவிட்டால் உக்ரைனுக்கு தருகிற பயங்கரவாத ஒழிப்பு நிதியை நிறுத்திவிடுவோம் என அந்த நாட்டு அதிபர் விளாடிமிர் ஜெலென்ஸ்கிக்கு ஜனாதிபதி டிரம்ப் நெருக்கடி கொடுத்தார் என்றும் - முறைப்பாடு எழுந்தது.

இதையடுத்து, டிரம்ப் தனது பதவியைத் தவறாகப் பயன்படுத்தினார் எனவும், இன்னொரு நாட்டுடன் இரகசிய பேரத்தில் ஈடுபட்டு தேச பாதுகாப்புக்கு ஆபத்தை ஏற்படுத்தினார் எனவும் கூறி அவரைப் பதவி நீக்கம் செய்வதற்கான விசாரணையை ஜனநாயகக் கட்சி எம்.பி.க்கள் தொடங்கினர்.

ஒரு மாதத்துக்கும் மேலாக நாடாளுமன்ற புலனாய்வு குழு இந்த விசாரணையை நடத்தி வருகிறது.

முதற்கட்டமாக ஜோ பிடென் மீது விசாரணை நடத்துவது தொடர்பாக உக்ரைனில் உள்ள அமெரிக்க அதிகாரிகளிடம் டிரம்ப் பேசியமை குறித்து விசாரிக்கப்பட்டது. இந்த விசாரணையில் அமெரிக்கத் தூதர்கள் இருவர் டிரம்புக்கு எதிராக சாட்சியம் அளித்தனர்.

இந்த நிலையில் டிரம்ப் சொந்த லாபத்துக்காக தனது அதிகாரத்தை பயன்படுத்தினாரா என்பது குறித்து நாடாளுமன்றப் புலனாய்வுக் குழு அடுத்த கட்ட விசாரணையை தொடங்கியது.

புதனன்று இது தொடர்பாக நடந்த விசாரணையில் ஆஜராகும்படி டிரம்புக்கு நாடாளுமன்ற



புலனாய்வு குழு அழைப்பு விடுத்திருந்தது. ஆனால் விசாரணை நடைமுறைகளில் அடிப்படை நேர்மை இல்லை என கூறி டிரம்ப் விசாரணைக்கு ஆஜராக மறுத்துவிட்டார்.

இந்த நிலையில் புதன் நீக்க விசாரணையை நடத்தி வரும் நாடாளுமன்ற புலனாய்வு குழு 300 பக்கங்கள் கொண்ட அறிக்கையை அந்த நாட்டின் நாடாளுமன்றத்தில் நேற்றுத் தாக்கல் செய்தது. அந்த அறிக்கையில் கூறப்பட்டிருப்பவை வருமாறு:-

தனது அரசியல் எதிரியான முன்னாள் துணை ஜனாதிபதி ஜோ பிடென் மீது விசாரணையை அறிவிக்க உக்ரைனுக்கு அழுத்தம் கொடுக்க ஜனாதிபதி டிரம்ப் தனது அதிகாரத்தைத் தவறாகப் பயன்படுத்தினார் என்பதற்கான ஆதாரங்கள் தெளிவாக உள்ளன.

அத்துடன் 2016 ஆம் ஆண்டு ஜனாதிபதி தேர்தலில் தலையிட துரவிய அல்ல, உக்ரைன்தான் என்ற சதிக்கு ஒழிப்பு கட்டப்படுகிறது. மேலும் பதவி நீக்க விசாரணையை தடுக்க டிரம்ப் முயற்சிகளை மேற்கொண்டார் என்பதையும் விசாரணை முடிவு செய்கிறது. - இவ்வாறு அந்த அறிக்கையில் கூறப்பட்டுள்ளது.

ஆனால் நாடாளுமன்ற புலனாய்வு குழுவின் அறிக்கையை வெள்ளை மாளிகை புறக்கணித்துள்ளது. மேலும் இது முற்றிலும் பொய்யான அறிக்கை எனச் சாடியது.

இது குறித்து வெள்ளை மாளிகை செய்தி தொடர்பாளர் ஸ்டீபனி கிரிாம் கூறுகையில், நாடாளுமன்ற புலனாய்வு குழு மற்றும் ஜனநாயக கட்சியினர் டிரம்பின் தவறான நடவடிக்கையையும் வழங்க முற்றிலும் தவறிவிட்டனர் எனக் கூறினார்.

ஜப்பான் மருத்துவர் உட்பட 7 பேர் ஆப்கான் தாக்குதலில் உயிரிழப்பு



காபூல், டிசெ. 06
ஆப்கானிஸ்தானில் தீவிரவாதிகள் நடத்திய தாக்குதலில் ஜப்பான் நாட்டைச் சேர்ந்த மருத்துவர் உட்பட 7 பேர் பலியாகினர்.

ஆப்கானிஸ்தானில் உள்ள நங்கர் ஹர் மாகாணத்தில் நேற்று தீவிரவாதிகள் சிலர் சாலையில் சென்று கொண்டிருந்த ஒரு வாகனத்தின் மீது துப்பாக்கிச் சூட்டுத் தாக்குதல் நடத்தினர்.

அந்த வாகனத்தில் ஜப்பான் நாட்டைச் சேர்ந்த மருத்துவர் உட்பட 7 பேர் சென்று கொண்டிருந்தனர். இந்த தாக்குதலில் அந்த வாகனத்தில் இருந்த 7 பேரும் பலியாகினர்.

தாக்குதல் நடத்திய நபர்கள் அந்த இடத்தில் இருந்து தப்பிச் சென்றனர். இந்த தாக்குதலுக்கு இதுவரை எந்தத் தீவிரவாத அமைப்பும் பொறுப்பேற்கவில்லை. இது குறித்து காவல்துறையினர் விசாரணை நடத்தி வருகின்றனர்.

இந்த சம்பவத்தில் பலியான ஜப்பான் நாட்டைச் சேர்ந்த மருத்துவர் டெட்சு நகாமுரா, கடந்த 10 ஆண்டுகளுக்கும் மேலாக ஆப்கானிஸ்தானில் மருத்துவராக பணியாற்றி வருகிறார்.

சமீபத்தில் ஆப்கானிஸ்தான் அதிபர் அஷ்ரப் காணி, இவருக்கு கௌரவ ஆப்கான் குடியரிமை வழங்கியமை குறிப்பிடத்தக்கது.

பேர்ள் துறைமுகச் சூட்டில் மூன்று பேருக்குப் படுகாயம்

லொஸ் ஏஞ்சல்ஸ், டிசெ. 06
அமெரிக்காவின் பேர்ள் துறைமுகத்தின் கப்பல் கட்டும் தளத்தில் நடந்த துப்பாக்கி சூட்டில் 3 பேர் படுகாயமடைந்தனர்.

அமெரிக்காவின் ஹவாய் தீவில் பேர்ள் துறைமுகத்தின் கப்பல் கட்டும் தளம் அமைந்துள்ளது. இங்குள்ள தெற்கு நுழைவுவாயில் வழியே மர்ம் நபர் ஒருவர் நுழைந்துள்ளார். அவர் திடீரென அங்கிருந்த தவர்களை நோக்கித் தன்னிடம் வைத்திருந்த துப்பாக்கியால் சுட்டுள்ளார்.

இந்தத் தாக்குதலில் 3 பேர் படுகாயம் அடைந்து உள்ளனர். அவர்களில் 2 பேரின் நிலைமை கவலைக்குரிய வகையில் உள்ளது.

இந்தச் சம்பவத்திற்கு பின்

துப்பாக்கி சூடு நடத்திய நபர் தனது தலையில் சுட்டு தற்கொலை செய்து கொண்டார். அவர் கடற்படை சீருடை அணிந்து இருந்து உள்ளார்.

எனினும், காயமடைந்தோரின் எண்ணிக்கை அதிகமாக இருக்கக் கூடும் என 'ஹவாய் நியூஸ் நவ்' தெரிவித்து உள்ளது.



ஐக்கியத்திற்கான அழைப்பு!

தமிழ்த் தேசியக் கூட்டமைப்பின் ஊடகப் பேச்சாளரும், யாழ்.மாவட்ட நாடாளுமன்ற உறுப்பினருமான எம்.ஏ.சுமந்திரன் திரைத் தமிழ்த் தேசியப் பரப்பில் உள்ள தமிழ் கட்சிகளிடையே ஒற்றுமை அவசியம் என்றும் கூட்டமைப்புடன் அனைவரும் கைகோர்க்க வேண்டும் என்றும் யாழ்ப்பிணியில் அழைப்பு விடுத்ததுள்ளார்.

தமிழீழ தேசியத் தலைவர் பிரபாகரனினால் தமிழ்த் தேசியப் பரப்பில் உள்ள அரசியல் தர்ப்புகளை ஒருங்கிணைத்தே தமிழ்த் தேசியக் கூட்டமைப்பு உருவாக்கப்பட்டது என்பது சிறு பிள்ளையும் அறியும்.

அவ்வாறு அமைக்கப்பட்டிருந்த கூட்டமைப்பை



ஆலையில்லாத ஊருக்கு இலுப்பும் பூ சார்க்கரையாக கட்சிக்குள் நுழைந்த சுமந்திரன் 'தமிழரசுக் கட்சியை பலமுள்ளதாகக்கூறினேன்' என்று அிக் கட்சியின் தலைமைக்கு கூறி வந்தார்.

ஆனால், தமிழரசு பலமடையவுமில்லை, கூட்டமைப்பு வலுவடையவுமில்லை. உள்ளூராட்சி தேர்தலில் தமிழரசுக் கட்சியின் பலம் அம்பலப்பட்டதைத் தொடர்ந்து நடைபெற்று நிறைவடைந்த ஜனாதிபதி தேர்தலிலும் அதன் கணக்கு தவறாகி விட்டது.

இப்போது, தமிழரசும் சரி, கூட்டமைப்பும் சரி அடுத்தக்கட்டம் என்ன செய்வதென்று உறைந்து போயிருக்கின்ற தருணமாக இருக்கின்றது. மக்களுக்கு எவ்வாறு பொறுப்புக் கூறுவதென்று விழிபிதுங்கி நிற்கின்ற சூழல் ஏற்பட்டிருக்கின்றது.

சரியான நேரங்களில் தனிநபரால் எடுக்கப்பட்ட தவறான முடிவுகளால் தமிழரசு தரமிழந்து, தகுதியிழந்து, தலைகுனிவ வேண்டிய நிலைக்கு தள்ளப்பட்டுள்ளது.

இவ்வாறான நிலையில் அடுத்த நான்கு மாதங்களில் நாடாளுமன்ற தேர்தல் நடைபெறவுள்ளது. இதில் தமிழ்த் தேசியப் பரப்பில் கொள்கைப் பற்றுதியுடனான மாற்றுக் கூட்டணி உதயமாவதும், தேர்தல்களும் காண்பதும் உறுதியாகிவிட்டது.

மாற்றுக்கூட்டணி களமிறங்கினால் தமிழரசினதும், கூட்டமைப்பினதும் மாப்பு தட்டும் ஏகப்பிரதி நிதித்துவ அந்தஸ்து இல்லாது போய்விடும் என்ற அரசியல் இருப்பு அச்சத்தால், கடந்த காலத்தில் விட்ட தவறுகளை மறைப்பதற்காக ஆணை வழங்கிய தமிழ் மக்களையும் ஆணையையும் மறந்திருந்த சுமந்திரன் தற்போது அரசியல் கட்சிகளுக்கிடையிலான ஐக்கியம், ஒற்றுமை என்று வெள்ளையடிக்கும் விநோத சொற்பிரயோகங்களை தமிழ் மக்கள் மத்தியில் பயன்படுத்த ஆரம்பித்துள்ளார் என்பதே யதார்த்தமாகும்.

ஐக்கியத்திற்கான அழைப்பின் பின்னணி இவ்வாறிருக்க, சம்பந்தன், சுமந்திரன், கூட்டமைப்பு கூட்டு பின்வரும் வினாக்களுக்கு இதயசுத்தியுடன் பதிலளிப்பார்களா?

தமிழ்த் தேசியக் கூட்டமைப்பு தலைவர் பிரபாகரனினால் ஒருங்கிணைக்கப்பட்டு உருவாக்கப்பட்ட கூட்டல்ல என்று அரசு தொலைக்காட்சிக்கு உரைத்த கூட்டமைப்பின் தலைவர் சம்பந்தன், அதனை பகிரங்கமாக திரும்பப் பெற்றுக் கொள்ளத்தயாராக உள்ளாரா?

சம்பந்தனின் கூட்டமைப்பு உருவாக்க கருத்தினை பகிரங்கமாக எதிர்ப்பதற்கோ அல்லது உண்மையை அவ்வாறே பொதுவெளியில் கூறுவதற்கு கூட்டமைப்பின் பங்காளிகள் தயாராக உள்ளார்களா?

தமிழீழ விடுதலைப் புலிகள் என்ன நோக்கத்திற்காக அனைத்து கட்சிகளை ஒன்றிணைத்துக் கூட்டமைப்பை உருவாக்கினார்களோ அந்த நோக்கத்தின் ஒரு துளியளவும் பின்பற்றப்படவில்லை என்ற கசப்பான உண்மையை ஏற்றுக்கொண்டு தமிழ்த் தேசியக் கொள்கைகளை பற்றுறுதியுடன் பின்பற்றுவதற்கு தயாராக உள்ளார்களா?

தமிழ்த் தேசியக் கூட்டமைப்பின் கொள்கைத் திட்டங்கள் மறுசீரமைக்கப்பட்டு கூட்டமைப்பை ஓர் அரசியல் அந்தஸ்துடைய கட்சியாக பதிவு செய்வதற்கு மன்னார் மறைமாவட்ட முன்னாள் ஆயர் இராயப்பு ஜோசப் ஆண்டகை முன்னிலையில் மேற்கொண்ட முயற்சிகளைத் திட்டமிட்டு குழப்பினோம் என்பதை சம்பந்தன், சுமந்திரன் பொதுவெளியில் ஏற்றுக்கொள்வதற்கு தயாராக உள்ளார்களா?

தற்போது சூழலில் குறைந்த பட்சம் கூட்டமைப்பை ஓர் அரசியல் கட்சியாக பதிவு செய்து ஒரு பொதுச் சின்னத்திலாவது போட்டியிடத் தயார் என்று அறிவிப்பதற்கு திராணி இருக்கின்றதா?

கூட்டமைப்பு கடந்த நான்கு நாடாளுமன்ற தேர்தல், மாகாணசபை, உள்ளூராட்சி மற்றும் ஆகிய அத்தனை தேர்தல்களில் மக்கள் முன்வைத்த தேர்தல் விஞ்ஞாபனங்களை நடைமுறைச்சாத்தியமாக்குவதற்கு தென்னிலங்கை அரசுக்கும், சர்வதேச சமூகத்திற்கு அழுத்தம் கொடுக்கவில்லை என்பதை ஆணை வழங்கிய மக்கள் மத்தியில் எடுத்துரைக்க தயாரா?

ஐக்கிய நாடுகள் மனித உரிமைகள் பேரவையில் 2015ஆம் ஆண்டிலிருந்து மைத்திரி - ரணில் கூட்டு அரசாங்கத்திற்கு கால அவகாசங்களை வழங்கி பாதுகாத்ததோடு மனித அவலத்தினை அரங்கேற்றியவர்களையும், போர்க்குற்றவாளிகளையும் தப்பி பிழைக்க வைத்துவிட்டோம் என்பதை ஏற்றுக் கொள்ளத் தயாரா?

தமது அன்புக்குரியவர்களை தேடும் உறவுகள் போராட்டத்தில் இருக்க, விடுதலைக்காக போராடியவர்கள் சிறையில் இருக்க, அவர்களின் உறவுகள் பரிதவிக்க அவற்றையெல்லாம் பற்றி கவலைப்படாது சில்லறை விடயங்களாக கருதி அரசுக்கு முண்டு கொடுத்தோம். அதனால் சுயலாபத்தினை ஈட்டினோம் என்பதை ஏற்றுக்கொள்வார்களா?

புதிய அரசியல் யாப்பினூடாக அரசியல் தீர்வு வரவில்லை என்றால் தனது புதிய இராஜினாமாச் செய்வேன் என நாடாளுமன்ற உறுப்பினர் சுமந்திரன் கூறியமை வெறும் கவர்ச்சியான உணர்ச்சி அரசியலுக்காகவே என்பதை பொதுமக்களுக்கு பகிரங்கமாக பகிர்வதற்கு தயாராக உள்ளாரா?

மைத்திரி - ரணில் ஆட்சியில் நானே அனைத்தையும் செய்தேன், செய்வித்தேன் என்று மாப்பு தட்டிய சுமந்திரன் கூட்டமைப்புவரை விட்ட இராஜதந்திர தோல்விகளை ஏற்றுக்கொண்டு மக்கள் மத்தியில் பகிரங்க மன்னிப்புக் கோருவதற்கு தயாராக இருக்கின்றாரா?

மாண்புமிகு மன்றங்களில் ஏறிநின்று ஆணைப் பெற்ற கூட்டமைப்பு அதனை மறந்து ரணில் அரசு சார்ந்து சுமந்திரன் தன் பூரண விசுவாத்தினை காட்டியமையை ஏற்றுக்கொண்டு அதன்பால் செயற்பட்டதும், ஆட்சியாளர்களுக்கு நிபந்தனையின்றி சரணாகதியடைந்து முண்டு கொடுத்ததும் தமிழினத்தினை கையறு நிலைக்கு கொண்டுச் செல்லவித்திட்டது என்பதை ஏற்றுக்கொள்வார்களா?

இத்தனை தவறுகளையும் தமிழரசுக் கட்சியும், சம்பந்தன் சுமந்திரன் கூட்டும் கூட்டமைப்பின் பெயரால் இழைத்துக்கொண்டிருக்க பங்காளிகள் என்று தலைநிமிர்ந்து நிற்க முயலும் செல்வமும், சித்தார்த்தனும் கைகட்டி, வாய்பொத்தி வேடிக்கை பார்த்தே நின்றோம் என்பதை ஏற்றுக்கொள்ளத் தயாரா?

ஆக, இந்த வினாக்களுக்கு இதய சுத்தியுடன் பதில்கள் கிடைக்குமாயின் தற்போதைய சூழலில் விடுக்கப்பட்ட ஐக்கியத்திற்கான அழைப்புக்களை ஏனைய தமிழ்த் தேசிய பரப்பிலுள்ள அரசியல் கட்சிகள் சீர்தூக்கிப் பார்க்க முடியும்.

அவ்வாறில்லாது, ஒரு சிலரின் அரசியல் இருப்பை தக்க வைப்பதற்கும், ஒரு கட்சியை வளர்ப்பதற்கும், தன்னிச்சையாக, வெளிப்படைத் தன்மையில்லாமல் முடிவெடுப்பதற்கும், பணம், பதவி, சுயலாப அரசியல் செய்வதற்கும் ஆயிரக்கணக்கான மாண்புமிகு மன்றங்களின் உயிர்தியாகமும், இரத்தம், கண்ணீரால் உருவாக்கப்பட்ட கூட்டமைப்பின் பெயரால் ஐக்கியம் என்ற போர்வையில் தமிழ் மக்களை இனியும் ஏமாற்ற இடமளிக்க

முடியாது.

தமிழ் மக்களுக்கான தமிழ்த் தேசிய அரசியல் பரப்பில் ஐக்கியம் என்பது முக்கியம். அந்த ஐக்கியம் தமிழ் மக்களின் நலன்களில் குறிப்பாக போரால் பாதிக்கப்பட்ட மக்களின் தேவைகளை உணர்ந்தும், நிரந்தர அரசியல் தீர்வை நோக்கியதாக இருக்க வேண்டுமே ஒழிய அரசியல் அச்சத்தினைப் போக்கும் காழ்புணர்ச்சிக் கூட்டை உருவாக்க முடியாது.

சம்பந்தன் தலைமையிலான கூட்டு சுமார் 18 வருடங்களாகத் தமிழ் மக்கள் மத்தியில் அரைத்த மாவையே அரைத்துக்கொண்டுள்ளதொரு விடயத்தையும் ஆக்கபூர்வமாக முன்னெடுக்காமலே இருந்து வந்துள்ளது. அவர்களின் தமிழ்த் தேசியக் கொள்கைப் பற்றுறுதி நீங்கியதோடு, இராஜதந்திர நகர்வுகளும் தோல்வி அடைந்துவிட்டன என்று நாடாளுமன்ற உறுப்பினர் சி.சிறீதரன் உட்பட வேறு சிலரும் ஏற்றுக்கொண்டுள்ளனர்.

ஆகவே, அத்தகைய தரப்பினரால் இனித் தமிழ் மக்களின் நலனுக்காக எதனைச் செய்ய முடியும் என்ற கேள்வி எழுகின்றது. ஆகவே தோல்வியுற்ற அரசியல் சித்தாந்தத்தில் கூட்டமைப்பு உள்ளது என்பதே தமிழ் மக்களுக்கு தற்போது கிடைத்துள்ள படிப்பினையாகும்.

'அடம்பன் கொடியும் திரண்டால் மிடுக்கு' என்பது யதார்த்தமே. அதற்காக தமிழ் மக்களுக்கு இருக்கக் கூடிய ஒரே வழி தமிழ்த் தேசியப் பரப்பில் கொள்கை ரீதியாக ஒன்றுபடக்கூடிய அனைத்துத் தரப்பினரையும் உள்ளடக்கிய ஒரு புதிய அரசியல் கலாசாரத்தை முன்னெடுப்பதேயாகும்.

இதில் சிவில் அமைப்புக்கள், மதத்தலைவர்கள், புத்திஜீவிகள், பொது அமைப்புக்கள் முன்வந்து இதயசுத்தியுடன் கலந்துரையாடல்களை ஆரம்பித்து வலுவான தமிழ்த் தேசிய பற்றுறுதி மிக்க கூட்டை உருவாக்கி விழுந்து கிடக்கும் எம்மினத்தை தூக்கி நிறுத்த வேண்டும்.

தன்னினம் தலைநிமிர்ந்து வாழ்ந்திட தயாகத்தில் உள்ள அனைவரும் ஒருங்கிணைவோம். அதற்காய் உழைப்போம். செயல்வடிவம் கொடுப்போம். இன்றே சபதம் எடுப்போம் நாளை விடுதலைக்காய்...!

66 மாண்புமிகு மன்றங்களில் ஏறிநின்று ஆணைப் பெற்ற கூட்டமைப்பு அதனை மறந்து ரணில் அரசு சார்ந்து சுமந்திரன் தன் பூரண விசுவாத்தினை காட்டியமையை ஏற்றுக்கொண்டு அதன்பால் செயற்பட்டதும், ஆட்சியாளர்களுக்கு நிபந்தனையின்றி சரணாகதியடைந்து முண்டு கொடுத்ததும் தமிழினத்தினை கையறு நிலைக்கு கொண்டுச் செல்ல வித்திட்டது என்பதை ஏற்றுக்கொள்வார்களா?

நன்றி - தமிழ்வின் இணையம்



- தீசன்

பிரிட்டன் கொன்சர்வேட்டிவ் கட்சியின் நிலைப்பாட்டுக்கு இலங்கை எதிர்ப்பு

தூதுவர் மணிசா குணசேகர கடிதம்

கொழும்பு, டிசெ. 06 இலங்கையில் இரண்டு இராச்சியங்களை ஏற்படுத்த வேண்டும் என பிரிட்டன் கொன்சர்வேட்டிவ் கட்சி முன் வைத்துள்ள தேர்தல் விஞ்ஞாபனத்தை எந்தவிதத்திலும் ஏற்றுக்கொள்ள முடியாது என்று இலங்கைக்கான பிரிட்டன் தூதுவர் மணிசா குணசேகர தெரிவித்துள்ளார். கொன்சர்வேட்டிவ் கட்சிக்கு அனுப்பி வைத்துள்ள கடிதத்தில் அவர் இதனைக் குறிப்பிட்டுள்ளார்.

இந்தத் தீர்மானம் இலங்கையின் நல்லிணக்கத்துக்குப் பெரும் குந்தகத்தை ஏற்படுத்தும் என அவர் அந்தக் கடிதத்தில் சுட்டிக்காட்டியுள்ளார்.

எதிர்வரும் 12 ஆம் திகதி நடைபெறவுள்ள பிரிட்டன் பொதுத் தேர்தலுக்காக ஆளும் கொன்சர்வேட்டிவ் கட்சி கடந்த 25 ஆம் திகதி 64 பக்கங்களை கொண்ட தேர்தல் விஞ்ஞாபனத்தை முன்வைத்தது.

உலகம் முழுவதும் நல்லிணக்கம், நிலையான தன்மை மற்றும் நியாயத்தை நிலைநாட்டத் தொடர்ந்தும் ஒத்துழைப்பு வழங்கப்படும் அதேவேளை சைப்பிரஸ், இலங்கை மற்றும் மத்திய கிழக்கு போன்ற நாடுகளில் நிலவிய தற்போதைய அல்லது முன்னர் இருந்த முரண் பாடான நிலைமையைத் தீர்க்க இரண்டு இராச்சியங்களை அமைக்க எமது ஒத்துழைப்பு பெறப்பட்டது.

இது தொடர்பில் வெளிவிவகார அமைச்சு வெளியிட்டுள்ள அறிக்கையில், கொள்கைப் பிரகடனத்தில் குறிப்பிடப்பட்டுள்ள விடயங்கள் தொடர்பில் இங்கிலாந்துக் கான இலங்கைத் தூதுவர் கொன்சர்வேட்டிவ் கட்சியின் இணைத் தலைவர் ஜேம்ஸ் கிளெவ்லியிடம் கடந்த 27 ஆம் திகதி வினவினார் எனத் தெரிவித்தார்.

அதற்கமைய இலங்கைக்கு இரு இராச்சியங்கள் அநாவசியமானவை எனவும் ஆகவே முன்வைக்கப்பட்டுள்ள கொள்கைப் பிரகடனத்தை ஏற்றுக்கொள்ள முடியாது எனவும் இங்கிலாந்துக்கான இலங்கைத் தூதுவர் மணிசா குணசேகர கொன்சர்வேட்டிவ் கட்சிக்கு அனுப்பியுள்ள கடிதத்தில் குறிப்பிட்டுள்ளார்.

அவ்வாறான ஒரு தீர்வை இதற்கு முன்னர் ஐக்கிய இராச்சியத்தின் எந்தவொரு கட்சியும் தமது கொள்கைப் பிரகடனத்தில் குறிப்பிட்டதில்லை எனவும் அவர் அந்த கடிதத்தில் சுட்டிக்காட்டியுள்ளார்.

ஆகவே இலங்கைக்கு எதிரான கொன்சர்வேட்டிவ் கட்சியின் நிலைப்பாடு இலங்கையின் நல்லிணக்கச்

செயற்பாட்டைத் தொடர்ந்தும் குறைத்து மதிப்பிடுவதாக அமைந்துள்ளதாகவும், அதனைப் பயன்படுத்தி புலிகள் அமைப்புக்குச் சார்பானவர்கள் நன்மையடைய கூடும் எனவும் அவர் தனது கடிதத்தின் மூலம் வலியுறுத்தியுள்ளார்.

மேலும் கொன்சர்வேட்டிவ் கட்சி வெளியிட்ட அந்த விஞ்ஞாபனத்தில் தெரிவிக்கப்பட்டுள்ள இலங்கை தொடர்பான அத்தியாயத் திருத்தத்தை வரவேற்பதாகவும் அவர் கூறியுள்ளார்.

இதேவேளை, இந்தக் கடிதத்துக்கு மின்னஞ்சல் ஊடாகப் பதில் வழங்கியுள்ள கொன்சர்வேட்டிவ் கட்சியின் பதில் தலைவர் போல் ஸ்கல்லி, இலங்கை குறித்த தனது கட்சியின் நிலைப்பாட்டில் எந்த மாற்றமும் ஏற்படவில்லை எனத் தெரிவித்துள்ளார்.

இது இஸ்ரேல் மற்றும் பாலஸ்தீனத்தில் இரண்டு இராச்சியங்களை அமைப்பது தொடர்பானது எனவும், ஆனால் இலங்கை மற்றும் சைப்பிரஸ் ஆகிய நாடுகள் தொடர்பான பிளவுபட்ட சமூகங்களில் அமைதி மற்றும் நல்லிணக்கத்துக்காக தொடர்ச்சியான முயற்சிகளுக்கு ஆதரவளிப்பதாகவும் அவர் தனது மின்னஞ்சலில் கூறியுள்ளார். (ஐ)

சுறைக்காற்றுடன் கனமழை; வெள்ளத்தில் மட்டக்களப்பு!



மட்டக்களப்பு, டிசெ. 06 மட்டக்களப்பு மாவட்டத்தில் நேற்று முன் தினம் வீசிய கரும் காற்று காரணமாக மட்டக்களப்பு நகர் மற்றும் தேற்றாத்தீவு ஆகிய பகுதிகளில் மரங்கள் முறிந்து வீழ்ந்துள்ளன. இதனால், போக்குவரத்து தடைப்பட்டதுடன் பாடசாலையொன்றும் சேதமாகியது.

கடும் காற்றுடன் கூடிய மழை காரணமாக மட்டக்களப்பு, பட்டினப்புகல்வி வலயத்துக்குட்பட்ட தேற்றாத்தீவு சிவகலை வித்தியாலயத்தில் இருந்த வேப்ப மரம் முறிந்து வீழ்ந்ததில் பாடசாலைக் கட்டிடம் சேதமடைந்துள்ளது. பாடசாலை விடுமுறை அறிவிக்கப்பட்டுள்ள நிலையில், மாணவர்கள் இல்லாத காரணத்தால் எந்தவித உயிர்ப்பாதிப்பும் ஏற்படவில்லை. எனினும் பாடசாலைக் கட்டிடம் சேதமடைந்துள்ளதுடன், பாடசாலை கட்டடத்துக்குள் இருந்த கற்றல் உபகரணங்களும் சேதமடைந்துள்ளன. (ஐ)

இதேபோன்று மட்டக்களப்பு நகரில் சின்ன வைத்தியசாலைக்கு அருகில் இருந்த மரம் வீழ்ந்ததன் காரணமாக மட்டக்களப்பு நகர் ஊபான போக்குவரத்துகள் பாதிக்கப்பட்டிருந்தன.

இதேவேளை, மட்டக்களப்பு மாவட்டத்தில் தொடர்ந்து பெய்துவரும் கரும் மழை காரணமாக பல பகுதிகள் நீரில் மூழ்கியுள்ளதுடன், மக்கள் தொடர்ந்தும் இடம்பெயரும் நிலையேற்பட்டுள்ளது. மட்டக்களப்பு மாநகரசபைக்குட்பட்ட பல பகுதிகள் வெள்ளத்தில் மூழ்கியுள்ளதன் காரணமாக பெரும்ளவானோர் இடம்பெயர்ந்து வருகின்றனர்.

மட்டக்களப்பு மாநகரசபைக்குட்பட்ட நாவற்குடா, நொச்சிமுனை, உப்போடை, கூழாவடி, உப்போடை, ஊறணி, இருதயபுரம், கறுவப்பங்கேணி, நாவுக்கேணி, கொக்குவில் உட்பட பெரும்ளவான பகுதிகள் நீரில் மூழ்கியுள்ளன. (ஐ)

சுவிஸ் தூதரகப் பணியாளர் சிகிச்சைக்கு வெளிநாடு செல்வதை தடுத்துள்ளது அரசு

வெளிவிவகார அமைச்சர் அறிவிப்பு

கொழும்பு, டிசெ. 06 கடத்தப்பட்டு விசாரணைக்குட்படுத்தப்பட்டார் எனத் தெரிவிக்கப்படும் சுவிஸ் தூதரகப் பணியாளரை மருத் துவ சிகிச்சைக்காக சுவிஸ் லாந்து கொண்டு செல்வதற்கு சுவிஸ் தூதரகம் அனுமதி கோரியதாகவும், அதற்கு அரசு மறுப்பு தெரிவித்துவிட்டதாகவும் வெளி விவகார அமைச்சர் தினேஸ் குணவர்த் தன தெரிவித்துள்ளார்.

வேண்டுகோள்கள் விடுக்கப்பட்ட போதிலும் குறிப்பிட்ட பெண் பொலிஸாரிடம் வாக்கு மூலம் அளிக்கவில்லை எனவும் அமைச்சர் கூறினார்.

அவர் மேலும் தெரிவிக்கையில் -

இந்தப் பெண்ணை மருத்துவ சிகிச்சைக்காக அவரது குடும்பத்தினருடன் இலங்கையிலிருந்து வெளியே கொண்டு செல்வதற்கான அனுமதி கோரப்பட்டது. தூதரகப்பணியாளரைக் கொண்டு

செல்வதற்காக அம்புலன்ஸ் விமானத்தை இலங்கைக்கு கொண்டு வருவதற்கு சுவிஸ் அதிகாரிகள் முயன்றனர்.

நவம்பர் 25 ஆம் திகதி இடம் பெற்றதாகத் தெரிவிக்கப்படும் சம்பவம் குறித்து குறிப்பிட்ட பெண்ணிடமிருந்தோ அல்லது தூதுவரிடமிருந்தோ உத்தியோக பூர்வ முறைப்பாடுகள் எதனையும் பெறாத போதிலும் தூதுவர் வழங்கிய குறைந்தளவு தகவல்களை அடிப்படையாக வைத்து பொலிஸார் விசாரணைகளை மேற்கொண்டனர். இந்த விசாரணைகளின்போது குற்றச்சாட்டுகள் சிறிதளவு கூட உண்மையில்லை என்பது தெரியவந்துள்ளது.

எங்கள் அரசியல் தலைமைத் துவத்தின்மீது சேற்றைவாரியிறைக்கும், பொய்களையும் பிழையான தகவல் களையும் தெரிவிக்கும் மற்றும் மொரு நடவடிக்கையாக இதனைக் காண்கின்றேன் - என்றார். (ஐ)



வடக்கின் கணினிப்பூங்கா

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.
15 வருடங்களுக்கு மேலாக யாழ் மண்ணில்

Facebook	Northern Pc Park	077 757 0124	021 567 5566
Twitter	NPcpark	077 336 6443	021 222 9581
Instagram	northernpcpark	075 555 7327	021 222 2050
Google+	Northern PC Park	071 777 2377	021 222 0388

Hot Line:- 077 777 1545

கோஹ்லி மீண்டும் முதலிடத்துக்கு!

கிரிக்கெட் இரசிகர்கள் ஆவலுடன் எதிர்பாரத்துக் காத்திருந்த டெஸ்ட் துடுப்பாட்ட வீரர்களின் தரவரிசைப் பட்டியலை, சர்வதேச கிரிக்கெட் சபை வெளியிட்டுள்ளது.

சிறப்பாக விளையாடும் அணிகள் மற்றும் வீரர்களின் தரவரிசைப் பட்டியலை ஐ.சி.சி. வெளியிட்டு வருகிறது.

அதன்படி, தற்போது ஐ.சி.சி. டெஸ்ட் சம்பியன்ஷிப் தொடரை முன்னிட்டு ஒவ்வொரு நாடாக டெஸ்ட் தொடர்களை நடத்தி வருகின்றன.

இந்தநிலையில், ஐ.சி.சி.யின் டெஸ்ட் துடுப்பாட்ட வீரர்களின் புதிய தரப்படுத்தல் வெளியிடப்பட்டுள்ளது. இந்தத் தரவரிசைப் பட்டியல்களில் பல மாற்றங்கள் நிகழ்ந்துள்ளன.

இந்தப் பட்டியலில் இந்தியக் கிரிக்கெட் அணியின் வீரரான விராட் கோஹ்லி, மீண்டும் முதலிடத்திற்கு முன்னேறியுள்ளார்.

ஓராண்டு தடைக்குப் பின் டெஸ்ட் போட்டியில் களம் இறங்கிய ஆஸ்திரேலியாவின் ஸ்டீவ் ஸ்மித், ஆஸ்திரேலிய அபாரமான துடுப்பாட்டத்தை வெளிப்படுத்தியதால், முன்னதாக முதலிடத்தில் இருந்த விராட் கோஹ்லியை பின்தள்ளி முதலிடம் பிடித்தார்.

இதில் மேற்கீழ்த்தியத் தீவுகள் மற்றும் தென்னாபிரிக்கா தொடரில் விராட் கோஹ்லி சிறப்பாக விளையாடாதமையாலும், அவர் இரண்டாவது இடத்திற்கு பின்தள்ளப்பட்டார்.

இதனால் இருவருக்கும் இடையில் மூன்று புள்ளிகள் மட்டுமே வித்தியாசம் இருந்தது.

பின்னர் பாகிஸ்தானுக்கு எதிரான இரண்டு போட்டிகள் கொண்ட டெஸ்ட் தொடரில் ஸ்மித் சிறப்பாக விளையாடவில்லை. மறுபுறம் சொந்த மண்ணில் நடைபெற்ற பங்களா தேஷ் அணிக்கெதிரான டெஸ்ட் போட்டியில், விராட் கோஹ்லி சதம் அடித்தார்.

இந்த நிலையில் தற்போது வெளியிடப்பட்டுள்ள புதிய தரவரிசைப் பட்டியலில், ஸ்மித், 931 புள்ளிகளில் இருந்து 8 புள்ளிகளை இழந்து 923 புள்ளிகள் பெற்று இரண்டாவது இடத்துக்குப் பின்தள்ளப்பட்டுள்ளார். விராட் கோஹ்லி 928 புள்ளிகளில் இருந்ததால் மீண்டும் முதல் இடத்தை பிடித்துள்ளார்.

இந்தப் பட்டியலில் நியூஸிலாந்தின் கேன் வில்லியம்சன் 877 புள்ளிகளுடன் மூன்றாவது இடத்திலும், இந்தியாவின் பஜாரா 791 புள்ளிகளுடன் நான்காவது இடத்திலும் நீடிக்கின்றனர்.

பாகிஸ்தானுக்கு எதிராக முச்சதம் அடித்து சாதனைப் படைத்த ஆஸ்திரேலிய வீரர் டேவிட் ஹோனர், 12 இடங்கள் முன்னேறி 764 புள்ளிகளுடன் ஐந்தாவது இடத்தை பிடித்துள்ளார்.

இந்தியாவின் ஓர் இடம் பின்தள்ளப்பட்டு அஜிங்க்யா ராஹனே 759 புள்ளிகளுடன் ஆறாவது இடத்திலும், இங்கிலாந்தின் ஜோ ரூட், நான்கு இடங்கள் முன்னேறி 752 புள்ளிகளுடன் ஏழாவது இடத்திலும் உள்ளனர்.

பாகிஸ்தான் அணிக்கெதிரான டெஸ்ட் தொடரில் அபார துடுப்பாட்டத்தை வெளிப்படுத்திய ஆஸ்திரேலிய வீரர் மார்க்ஸ் லபுஸ்சகன் சிறப்பான முன்னேற்றம் கண்டு 731 புள்ளிகளுடன் எட்டாவது இடத்திற்கு முன்னேறியுள்ளார்.

நியூஸிலாந்தின் ஹென்றி நிக்கோல்ஸ் 726 புள்ளிகளுடன் 9ஆவது இடத்திலும் இலங்கையின் திமுத் கருணாரத்ன 723 புள்ளிகளுடன் பத்தாவது இடத்திலும் உள்ளனர்.



தெற்காசிய விளையாட்டுப் போட்டியில் வெள்ளி வென்றார் சண்முகேஸ்வரன்!



13ஆவது தெற்காசியப் போட்டி விழாவில் பத்தாயிரம் மீற்றர் ஓட்டப் போட்டியில் வெள்ளிப் பதக்கம் வென்றுள்ளார் இலங்கைத் தமிழ் வீரர் குமார் சண்முகேஸ்வரன்.

நேபாளத்தில் நடைபெற்று வரும் 13ஆவது தெற்காசிய விளையாட்டுப் போட்டிகளில் கடந்த செவ்வாய்க்கிழமை காலை கரும் குளிருக்கு மத்தியில் நடைபெற்ற 10 ஆயிரம் மீற்றர் ஓட்டப் போட்டியில் இலங்கை வீரர் குமார் சண்முகேஸ்வரன் கலந்துகொண்டார். தான் பங்கேற்ற முதலாவது சர்வதேசப் போட்டியிலேயே பதக்கம் வென்று சாதித்துள்ளார்.

பந்தயத் தூரத்தை 30 நிமிடம் 49.20 செக்கன்களில் ஓடி முடித்து வெள்ளிப் பதக்கத்தை வென்றார். இதில் தங்கத்தை இந்தியாவும் (30,49,20), வெண்கலத்தை நேபாளமும் (30,50,06) வென்றமை குறிப்பிடத்தக்கது.

இங்கிலாந்தில் நடப்பு ஆண்டு நடைபெற்று முடிந்த 50 ஓவர்கள் கொண்ட உலகக் கிண்ண கிரிக்கெட் தொடரின் இறுதிப் போட்டியில் சம்பியன் கிண்ணத்தை பறி கொடுத்தாலும் பல கோடி இரசிகர்களின் மனதை வென்ற நியூஸிலாந்து அணிக்கு மகத்தான விருதொன்று வழங்கி கௌரவிக்கப்பட்டுள்ளது.

இங்கிலாந்து அணிக்கெதிரான மகுடத்துக்கான இறுதிப் போட்டியில், நடுவரின் சர்ச்சையான தீர்ப்பால் சம்பியன் கிண்ணத்தை இழந்தாலும், எவ்வித குழப்பமும் இன்றி நடந்துக் கொண்ட நியூஸிலாந்து அணியின் திடமான மனப்பாங்கை பாராட்டி அந்த அணிக்கு இவ்வாண்டின் கிரிக்கெட்டின் மன உறுதி (ஸ்பிரிட் ஒப் கிரிக்கெட்) எனும் சிறப்பு விருதை லண்டனை தலைமையிடமாகக் கொண்டுசெயற்படும் மேரில்போன் கிரிக்கெட் கழகம் வழங்கி கௌரவித்துள்ளது.

இது குறித்து மேரில்போன் கிரிக்கெட் கழக தலைவர் குமார் சங்கக்கார கூறுகையில், 'உலகக் கிண்ணத் தொடரின் இறுதிப் போட்டியில் நியூஸிலாந்து அணியின் விளையாட்டுத்திறன், பணிவு மற்றும் தன்னலமற்ற தன்மை ஆகியவை வெளிப்பட்டது. நியூஸிலாந்து அணியின் வீரர்கள் இவ்விருதிற்கு தகுதியானவர்கள்' எனக் கூறினார்.

உலகக்கிண்ண வரலாற்றில் முதல்முறையாக உலகக்கிண்ணத்திற்கு முத்தமிடும் ஆர்வத்தில் 12ஆவது உலகக் கிண்ண கிரிக்கெட் தொடரின் இறுதிப் போட்டியில், இங்கிலாந்து அணியும், நியூஸிலாந்து அணியும் பலப்பரிசை நடத்தின.

இப்போட்டியில் முதலில் துடுப்பெடுத்தாடிய நியூஸிலாந்து அணி 50 ஓவர்களில் 8 விக்கெட்டுகள் இழப்பிற்கு 241 ஓட்டங்கள் எடுத்தது.

இதையடுத்து துடுப்பெடுத்தாடிய இங்கிலாந்து அணி இன்னிங்ஸில் சில குறையுடனடிக்க நடந்தது. கடைசிகட்டத்தில் இங்கிலாந்து அணியின் வீரர் பென் ஸ்டோக்ஸ் ஓட்டமெடுக்க ஓடிய போது நியூஸிலாந்து அணி வீரர் விக்கெட்டை நோக்கி பந்தை ஹிந்தார். ஆனால் பந்து எதிர்பாராத விதமாக ஸ்டோக்ஸின் துடுப்பாட்ட மட்டையில் பட்டு பவுண்டரிக்குச் சென்றது. இதற்கு ஓட்டமெதுவும் கொடுக்க வேண்டுமா என்ற நிலையில் நடுவர் குமார் தர்மசேன ஓட்டங்களுடன் பவுண்டரியும் கொடுத்தார்.

இறுதியில் இங்கிலாந்து அணியும் 241 ஓட்டங்கள் எடுக்க போட்டி சமநிலையில் முடிந்தது. இதையடுத்து சுப்பர் ஓவர் நடந்தது. முதலில் துடுப்பெடுத்தாடிய இங்கிலாந்து அணி 15 ஓட்டங்கள் எடுத்தது. இதையடுத்து துடுப்பெடுத்தாடிய நியூஸிலாந்து அணியும் ஒரு ஓவரில் 15 ஓட்டங்களே எடுக்க மேலும் பரபரப்புத் தொற்றிக்கொண்டது.

இரு அணிகளுக்கும் சம்பியன் கிண்ணம் பகிர்ந்தளிக்கப்படும் என அனைவரும் எண்ணிய நிலையில் அதிக பவுண்டரிகள் அடித்துள்ளதாக கூறி இங்கிலாந்து அணிக்கு உலகக் கிண்ணம் வழங்கப்பட்டது.

இது நியூஸிலாந்து அணியினருக்கு மட்டுமன்றி

புமரா எனக்கு சிறு குழந்தை!

ஒருநாள் கிரிக்கெட்டின் முதல்நிலைப் பந்து வீச்சாளரான இந்தியாவின் ஜஸ்பிரிட் புமரா, தனக்கு சிறுகுழந்தை போன்றவர் என பாகிஸ்தான் கிரிக்கெட் அணியின் முன்னாள் சகலதுறை வீரர் அப்துல் ரசாக் தெரிவித்துள்ளார்.

ஜஸ்பிரிட் புமராவின் பந்துவீச்சுப் பாணி குறித்து கருத்து தெரிவிக்கையிலேயே அவர் இதனைத் தெரிவித்தார்.

இதன்போது அவர் மேலும் கூறுகையில் - கிளென் மெக்ராத், வாசிம் அக்ரம் போன்ற தலைசிறந்த பந்துவீச்சாளர்களுக்கு எதிராக நான் விளையாடியுள்ளேன். அதனால், புமரா எனக்கு வெறும் சிறு குழந்தை மாதிரி. நான் எளிதில் ஆதிக்கம் செலுத்தி, அவருடைய பந்து வீச்சை அதிரடியாக எதிர்கொள்வேன்.

எனது காலத்தில் தலைசிறந்த பந்துவீச்சாளர்களை எதிர்கொண்டமையால் புமரா போன்ற பந்து வீச்சாளர்களை எதிர்கொள்வதில் எனக்கு சிரமம் இருக்காது. அவருக்கு நெருக்கடி இருக்கும்.

எனினும், புமரா சிறப்பாகச் செயற்படுகிறார். நிறைய முன்னேற்றம் அடைந்துள்ளார். அவருடைய பந்துவீச்சு பாணி சற்று இயல்புக்கு மாறான முறையில் இருக்கிறது. அவர் பந்தை மிகச் சரியாக கையாளுகிறார். அதனால்தான் அவர் திறம்பட இருக்கிறார்.

அவர் விசித்திரமான பந்துவீச்சை கொண்டுள்ளார். பந்தின் தையல் பகுதியை சரியாக கீழே அடிக்கிறார். அதனால் தான் அவரது பந்துவீச்சு சிறப்பாக உள்ளது' எனக் கூறினார்.

அப்துல் ரசாக் இது போல சர்ச்சையான கருத்துக்களை வெளியிடுகின்றமை புதிதல்ல. இதற்கு முன்னதாக உலகக் கிண்ணத் தொடரின் போது ஹர்தீக் பண்டியாவிடம் குறை உள்ளது. அவருக்கு பயிற்சி அளிக்க இந்தியக் கிரிக்கெட் கட்டுப்பாட்டு சபை, வாய்ப்பு கொடுத்தால் அவரை உலகின் சிறந்த சகலதுறை வீரராக மாற்றிக் காட்டுவேன்' என கூறியிருந்தார் என்பது குறிப்பிடத்தக்கது.

ஜஸ்பிரிட் புமரா, தற்போது ஐசிசி ஒருநாள் தரவரிசையில் முதலிடத்திலும், டெஸ்ட் தரவரிசையில் 5ஆவது இடத்திலும் உள்ளார்.

பாகிஸ்தான் கிரிக்கெட் அணியின் முன்னாள் சகலதுறை வீரரான அப்துல் ரசாக், 46 டெஸ்ட் போட்டிகள், 265 ஒருநாள் மற்றும் 32 டி - 20 போட்டிகளில் விளையாடியுள்ளார்.



கிரிக்கெட்டின் மன உறுதி விருது நியூஸிலாந்துக்கு!



கிரிக்கெட் இரசிகர்கள் அனைவருக்கும் ஏமாற்றமாக அமைந்தது. இறுதி வரை மன உறுதியுடன் முழுத்திறமையை வெளிப்படுத்திய நியூஸிலாந்து அணிக்கே சம்பியன் கிண்ண கிடைத்திருக்க வேண்டும் என பலரும் சமூக வலைத்தளங்களில் கருத்து தெரிவித்தனர்.

ஆனால், நியூஸிலாந்து அணியின் தலைவர் கேன் வில்லியம்சனும் மற்ற வீரர்களும் இரண்டாம் இடத்தை எவ்வித மனக்கலக்கமுமின்றி ஏற்றுக்கொண்டனர்.

இந்த போட்டிக்கு பிறகு பென் ஸ்டோக்ஸ், போட்டியின் நடுவர் குமார் தர்மசேனவும் கடுமையாக விமர்சிக்கப்பட்டனர். இதில் துடுப்பாட்ட மட்டையை குறுக்கே வைத்தது எதிர்பாராத விதமாக நடந்தது, அதற்காக நியூஸிலாந்து அணியிடம் மன்னிப்பு கேட்கிறேன் என நியூஸிலாந்தை பூர்வீகமாகக் கொண்ட பென் ஸ்டோக்ஸ் தெரிவித்தார்.

ஆனால், தான் வழங்கிய முடிவுக்காக ஒருபோதும் வருத்தமடையப் போவதில்லை என இலங்கையைச் சேர்ந்த, சர்வதேச கிரிக்கெட் போட்டிகளின் நடுவர் குமார் தர்மசேன தெரிவித்தார்.

சுவிஸ் தூதரகப் பணியாளர் நாட்டுக்குள்ள்தான் உள்ளாரா?

அமைச்சரவைப் பேச்சாளர்களுக்குச் சந்தேகம்

கொழும்பு, டிசெ. 06
கடத்தப்பட்டதாகக் கூறப்படும் சுவிஸ் தூதரகப் பெண் ஊழியர் இலங்கையில் தான் உள்ளாரா அல்லது வெளிநாட்டுக்குச் சென்று விட்டாரா என்று எதுவேமே தெரியாது என அமைச்சரவைப் பேச்சாளர்கள் சந்தேகம் வெளியிட்டுள்ளனர்.

அத்தோடு, சுவிஸ் தூதரகப் பெண் ஊழியர் கடத்தப்பட்டு அச்சுறுத்தப்பட்டதாகக் கூறப்படும் விவாகரத்தில் அவராக வந்து வாக்குமூலம் வழங்கவேண்டும் என்றும் அவர்கள் வலியுறுத்தியுள்ளனர்.

வாராந்த அமைச்சரவை முடிவுகளை அறிவிக்கும் செய்தியாளர் சந்திப்பு அரசு தகவல்திணைக்களத்தில் இடம்பெற்றது.

இதில் கலந்துகொண்டு கருத்து தெரிவிக்கும்போதே அமைச்சரவைப் பேச்சாளர்களான பந்துலகுண

வர்தன மற்றும் ரமேஷ் பத்திரண ஆகியோர் இவ்வாறு கூறினர்.

மேலும், இந்தப் பெண்ணின் வாக்குமூலம் மாத்திரம் போதுமான தெனத் தெரிவித்துள்ள பேச்சாளர்கள், அவர் இலங்கையில் உள்ளாரா என்பதே தெரியாது எனவும் குறிப்பிட்டனர்.

இந்தச் சூழலில் வலுக்கட்டாயமாக வாக்குமூலம் பெற அரசு முயற்சிக்குவில்லை என்றும், அவ்வாறு ஏதேனும் முயற்சிகள் எடுத்தால் அதுவும் தமக்கு எதிராகவே மாறும் என்றும் அவர்கள் கூறினர்.

மேலும், சுவிஸ் தூதரக ஊழியர் கடத்தப்பட்டு அச்சுறுத்தப்பட்டார் எனக் கூறப்படும் குற்றச்சாட்டு தொடர்பாக குற்றப்பலனாய்வு அதிகாரிகள் முறையான விசாரணைகளை முன்னெடுத்து வருகின்றனர் எனவும் அவர்கள் இதன்போது தெரிவித்தனர். (ஐ)

கூட்டுறவுப் பெரியார் வீரசிங்கம் நினைவுதினம் யாழ்ப்பாணத்தில்



காலை நடைபெற்றது.

யாழ். மாவட்டக் கூட்டுறவுச்சபைத் தலைவர் தி.சுந்தரலிங்கம் தலைமையில் நடைபெற்ற இந்த நிகழ்வில் வடக்கு மாகாணக் கூட்டுறவு அபிவிருத்தி ஆணையாளர் பொ.வாகீசன் பிரதம விருந்தினராக கலந்துகொண்டார்.

இந்த நிகழ்வில் கூட்டுறவு அபிவிருத்தி வங்கியின் தலைவர் கலாநிதி அகிலன் கதிர்காமர், யாழ்ப்பாண கூட்டுறவு அபிவிருத்தி உதவி ஆணையாளர் திருமதி ச.சியாமனா, மக்கள் வங்கி பிராந்திய முகாமையாளர் கே.கோனஸ்வரன் உள்ளிட்டவர்கள் கலந்துகொண்டனர்.

இதன்போது வீரசிங்கத்தின் நினைவுப் பேருரையை இலங்கை மத்திய வங்கியின் கிளிநொச்சிப் பிராந்திய முகாமையாளர் பா.சிவதீபன் நிகழ்த்தியிருந்தார்.

பணியாளர்கள், கூட்டுறவாளர்கள் கௌரவிக்கப்பட்டதுடன் பரிசில் களும் வழங்கப்பட்டன.

இந்த நிகழ்வில் கூட்டுறவு சபை அதிகாரிகள், ஊழியர்கள், பணியாளர்கள், பொதுமக்கள் எனப் பலரும் கலந்துகொண்டனர். (ஐ)

இலங்கையர்களுக்கு சுவிஸ் விஸா ஒருபோதுமே நிறுத்தப்படவில்லை

கொழும்பு, டிசெ. 06
இலங்கையர்களுக்கு விஸா வழங்கும் செயற்பாட்டை சுவிஸ் தூதரகம் தற்காலிகமாக நிறுத்தியுள்ளது என வெளியான செய்தியில் உண்மை இல்லை எனத் தூதரகம் மறுப்பு தெரிவித்துள்ளது.

கடந்த நவம்பர் 25ஆம் திகதி சுவிஸ் தூதரகப் பணியாளர் கடத்தப்பட்டு துன்புறுத்தப்பட்ட சம்பவம் தொடர்பாக ஏற்பட்ட அதிருப்தியால் விஸா வழங்கும் சேவைகள் இடைநிறுத்தப்பட்டதாகச் சில ஊடகங்களில் செய்திகள் வெளியாகின.

இந்த விடயம் தொடர்பாக டுவிட்டரில் சுவிஸ் தூதரகத்திடம் வினவியபோது,



விஸா பெற்றுக்கொள்ளும் நடைமுறைகளை சுவிஸ் தூதரகம் நிறுத்தவில்லை. விஸா விண்ணப்பத்தை ஏற்றுக்கொள்ளும் நடவடிக்கை தொடர்ந்தும் முன்னெடுக்கப்படுவதுடன் அந்தச் செயல்முறை இடம்பெற்று வருகின்றது எனப் பதிவிட்டுள்ளது.


சீனா, இந்தியா உள்ளிட்ட நாடுகளை முதலீடு செய்யக் கோட்டா அழைப்பு

கொழும்பு, டிசெ. 06
சீனா, இந்தியா உள்ளிட்ட நாடுகளை இலங்கையில் முதலீடு செய்ய வருமாறு ஜனாதிபதி கோட்டாபய ராஜபக்ஷ அழைப்பு விடுத்ததுள்ளார்.

தனது டுவிட்டர் ஊடக ஜனாதிபதி இந்த அழைப்பை விடுத்துள்ளார்.

இலங்கை மீது நம்பிக்கை வைத்து, இலங்கையின் அடையாளத்துக்கு மதிப்பளித்து முதலீடுகளை மேற்கொள்ள அழைப்பு விடுப்பதாக ஜனாதிபதி அதில் குறிப்பிட்டுள்ளார்.

இந்தியாவுக்கு ஜனாதிபதி கோட்டா



பய ராஜபக்ஷ அண்மையில் விஜயம் செய்திருந்த நிலையில் இவ்வாறு பகிரங்க அழைப்பு விடுத்துள்ளமை என்பது குறிப்பிடத்தக்கது. (ஐ)

மதுபானம், சிகரட் விலை குறையாது

கொழும்பு, டிசெ. 06
மதுபானம் மற்றும் சிகரட் வகைகளுக்கான விலைகள் குறைக்கப்படாது என அரசு அறிவித்துள்ளது.

அரசு தகவல்திணைக்களத்தில் நேற்று வியாழக்கிழமை இடம்பெற்ற அமைச்சரவைத் தீர்மானங்களை அறிவிக்கும் செய்தியாளர் சந்திப்பில் கருத்து வெளியிடும்போதே அமைச்சரவைப் பேச்சாளர் அமைச்சர் பந்துலகுணவர்தன இவ்வாறு தெரிவித்தார்.

பெறுமதி சேர் வரி எட்டு வீதத்தினால் குறைக்கப்பட்டபோதிலும் அது மதுபானம் மற்றும் புகையிலை உற்பத்தி பொருள்களின் விலைகளில் மாற்றத்தை ஏற்படுத்தாது எனவும் அவர் குறிப்பிட்டார்.

குறைக்கப்படும் பெறுமதி சேர் வரியானது மதுபான மற்றும் சிகரட் உற்பத்தி தொடர்பாக அறவீடு செய்யப்படும் உற்பத்தி வரியை அதிகரிப்பதன் மூலம் சமனிலை செய்யப்பட்டுள்ளதாகவும் அவர் கூறியுள்ளார். (ஐ)

ராஜாங்க அமைச்சின் செயலாளர்களை நியமிப்பதற்கு அமைச்சரவை அனுமதி

கொழும்பு, டிசெ. 06
இராஜாங்க அமைச்சுக்களுக்கான செயலாளர்களை நியமிப்பதற்கு அமைச்சரவை அனுமதி வழங்கியுள்ளது.

புதிய அரசின் 2ஆவது அமைச்சரவைக் கூட்டம் கடந்த புதன் ஜனாதிபதி கோட்டாபய ராஜபக்ஷ தலைமையில் இடம்பெற்றது.

இதன்போது இலங்கை ஜனநாயக சோசலிசக் குடியரசின் அரசியல் யாப்பின்

44 (1) கீழ் புதிய முறையில் நியமிக்கப்பட்டுள்ள இராஜாங்க அமைச்சுக்களுக்கான செயலாளர்களை நியமிப்பதற்காக ஜனாதிபதி சமர்ப்பித்த பரிந்துரைக்கு அமைச்சரவை அங்கீகாரம் வழங்கியுள்ளது.

புதிய அரசின் இராஜாங்க மற்றும் பிரதி அமைச்சர்கள் கூந்த 27ஆம் திகதி ஜனாதிபதி கோட்டாபய ராஜபக்ஷ முன்னிலையில் பதவிப்பிரமாணம் செய்துகொண்டிருந்தமை குறிப்பிடத்தக்கது. (ஐ)

யாழ்ப்பாணத்தில்!

SPECIAL OFFERS

கற்பகவனம் 2
எழுதுமட்டுவாழ்

<p>1 ஏக்கர் - 16 பரப்பு</p> <p>40 தென்னை 10-15 மாமரம் 40-60 தேக்கு கல் இருக்கை 01 தொகுதி 20 கஜர் மரம் சுற்று முட்கம்பி வேலி படலையுடன்</p>	<p>2 ஏக்கர் - 32 பரப்பு</p> <p>80 தென்னை 20-30 மாமரம் 80-90 தேக்கு கல் இருக்கை 01 தொகுதி 40 கஜர் மரம் சுற்று முட்கம்பி வேலி படலையுடன்</p>
--	--

5 வருட பராமரிப்பு

15 அடி அகலை பாதை
மாதாந்த பராமரிப்பு அறிக்கை
துறைசார் வல்லுனர்களின் ஆலோசனை

24 மணிநேர பாதுகாப்பு
விடுமுறை வீட்டிற்கான இடவசதி
விளைபொருட்களுக்கான சந்தை வசதி

பொதுவான வசதிகள்

பொதுவிடுதி ~ உணவகம் ~ உடற்பயிற்சிக்கூடம் ~ நீச்சல் தடாகம்
விளையாட்டுத்திடல் ~ நடைப்பயிற்சிக்கான பாதை ~ மீன்பிடி குளம்
முந்திரிகைத் தோட்டம் ~ மூலிகைத் தோட்டம்

078 284 5000 **021 492 7778**

551A, கஸ்தூரியார் வீதி, யாழ்ப்பாணம்.

GOOD GIFT PROPERTY DEVELOPERS (PVT) LTD
Reg. No.: PV 115306

யாழ்ப்பாணப் பல்கலைக்கழகத்தின் பொதுப் பட்டமளிப்பு இன்று ஆரம்பம்

யாழ்ப்பாணம், டிசெ. 06
யாழ்ப்பாணப் பல்கலைக்கழகத் தின் 34ஆவது பொதுப் பட்டமளிப்பு விழாவின் இரண்டாவது பகுதி இன்று இடம்பெறவுள்ளது.
பல்கலைக்கழகத்தின் வேந்தர் பேராசிரியர் எஸ்.பத்மநாதன் தலைமையில் இன்று முதல் ஞாயிற்றுக் கிழமை வரை இந்த நிகழ்வு 11 அமர்வுகளாக இடம்பெறவுள்ளது.
இதன்போது கலைப்பீடம், விஞ்ஞான பீடம், முகாமைத்துவக் கற்கை

கள், வணிகப்பீடம், விவசாய பீடம், மருத்துவ பீடத்தைச் சேர்ந்த ஆயிரத்து 369 உள்வாரிப் பட்டதாரிகளுக்கும் உயர் பட்டப் படிப்புகள் பீடத்தைச் சேர்ந்த 64 பட்டப்பின் படிப்பு பட்டதாரிகளுக்கும், 31 டிப்ளோமாதாரிகளுக்கும் பட்டங்களும், தகைமைச் சான்றிதழ்களும் வழங்கப்படவுள்ளன.
அத்துடன், 348 வெளிவாரிப் பட்டதாரிகளின் பெயர்கள் வாசிக்கப்பட்டு பட்டங்கள் உறுதிப்படுத்தப்படவுள்ளன. (ஐ)

மன்னாரிலிருந்து கண்டிக்கு சர்வமதக் குழுவினர் விஜயம்

மன்னார், டிசெ. 06
மன்னார் மறைமாவட்ட சர்வமதக் குழு உறுப்பினர்கள் மற்றும் பயனாளிகள் இரண்டு நாள் சர்வமத நல்லிணக்க விஜயமொன்றை மேற்கொண்டு கண்டி மறை மாவட்டத்துக்குச் சென்றிருந்தனர்.
மன்னார் வாழ்வுதய இயக்குநர் அருட்பணி செ.அன்ரன் அடிகளாரின் வழிநடத்தலில் இந்தக் குழுவினர் கண்டி மறை மாவட்டத்துக்கு பயணம் செய்துள்ளனர்.

கண்டி மாவட்டத்துக்குச் சென்ற அவர்களைக் கண்டி மறைமாவட்ட சர்வமதக் குழுவினர் வரவேற்றனர்.
இதன்போது சர்வமதச் செயற்திட்டத்தின் நோக்கம் தொடர்பாகவும் கடந்த காலங்களில் செயற்படுத்தப்பட்ட செயற்பாடுகள் மூலம் அடையப்பட்ட விளைவுகள் குறித்தும் கலந்துரையாடல் நடத்தப்பட்டதுடன், எதிர்வரும் காலங்களில் முன்னெடுக்கப்படவுள்ள செயற்பாடுகளுக்கான திட்டமிடலும் ஆலோசனையும் இடம்பெற்றது. (ஐ)

கோட்டாவுக்கு எதிராக அமெரிக்காவில் தாக்கல் செய்யப்பட்ட மனுக்கள் வாபஸ்

ஜனாதிபதி பதவிக் காலம் முடிந்த பின்னர் அவை மீளத் தாக்கலாகும் என்கிறார் சூக்கா



நியூயோர்க், டிசெ. 06
இலங்கை ஜனாதிபதி கோட்டாபய ராஜபக்ஷவுக்கு எதிராக அமெரிக்க நீதிமன்றத்தில் வழக்குத் தாக்கல் செய்திருந்த 11 பேர் தங்கள் வழக்குகளைத் தற்காலிகமாக விலக்கிக் கொண்டுள்ளனர் எனச் சர்வதேச உண்மை மற்றும் நீதிக்கான திட்டம் என்ற அமைப்பு தெரிவித்துள்ளது.
கோட்டாபய ராஜபக்ஷவின் பதவிக்காலம் முடிவடைந்த பின்னர் அவருக்கு எதிராக மீள வழக்குத் தாக்கல் செய்வதற்குப் பாதிக்கப்பட்டவர்களுக்கு உள்ள உரிமையைப் பாதுகாப்பதற்காகவே இந்த நடவடிக்கை எடுக்கப்பட்டதாக அந்தச் சர்வதேச அமைப்பின் நிறைவேற்றுப் பணிப்பாளர் ஜஸ்மின் சூக்கா தெரிவித்துள்ளார்.

கோட்டாபய ராஜபக்ஷ வாழ்நாள் முழுவதும் ஜனாதிபதியாக இருக்கப்போவதில்லை எனத் தெரிவித்துள்ள அவர், ஒரு நாள் கோட்டாபயவுடன் அவருக்கு உதவிவார்களும் பொறுப்புக்கூறும் நிலையேற்படும் எனவும் கூறினார்.
இந்தத் தாமதம் காரணமாகப் பாதிக்கப்பட்டவர்கள் நீதிக்காக நீண்டநாள் காத்திருக்க வேண்டியிருக்கும் எனவும் சூக்கா தெரிவித்தார்.
மேலும், வழக்குத் தாக்கல் செய்தவர்கள் மற்றும் அவர்களது குடும்பத்தவர்களுக்கு எதிராக பழிவாங்கல் நடவடிக்கைகள் இடம்பெற்றால் இந்த குற்றங்களுக்கு யார் காரணம் என்பது தெளிவாகிவிடும் என அவர் சுட்டிக்காட்டினார்.
இதனைச் சர்வதேச சமூகம் உன்னிப்பாக அவதானித்து வருவதாகவும் யஸ்மின் சூக்கா குறிப்பிட்டார்.
சர்வதேச உண்மை மற்றும் நீதிக்கான திட்டம் ஹவுஸ்பீல்ட் எல். எல்.பி. என்ற அமைப்புடன் இணைந்து வழக்கு தாக்கல் செய்வதற்கான நடவடிக்கைகளை மேற்கொண்டிருந்தது.
இதன்படி, ஏப்ரல் 2019 இல் கலிபோர்னியா நீதிமன்றில் ரோய் சமாதானம் என்பவர் வழக்கு தாக்கல் செய்தார். இதன் பின்னர் ஜூன் மாதத்தில் இரண்டு சிங்களவர்கள் உட்பட பத்து பேர் வழக்கு தாக்கல் செய்திருந்தனர். (ஐ)

பதுளை - பசறை வீதியில் மண்மேடு சரிந்து வீழ்ந்தது



கொழும்பு, டிசெ. 06
பதுளை - பசறை வீதியில் மண்மேடு சரிந்து விழுந்துள்ளமையால் அந்த வீதியூடான போக்குரலுக்கு பாதிக்கப்பட்டுள்ளது.
மண் சரிவை அடுத்து பதுளை 2 ஆம் கட்டை வினித்தகம, வெள்ளஸ், 6 ஆம் கட்டை, வினித்தகம வரையிலான வீதியில் அதிகளவான வாகன நெரிசல் காணப்பட்டமையால் பொதுமக்கள் சிரமத்தை எதிர்நோக்கினர்.
அத்தோடு வாகனச் சாரதிகளை மாற்றுப் பாதைகளைப் பயன்படுத்துமாறு போக்குவரத்துப் பொலிஸார் அறிவிப்பு விடுத்துள்ளனர். (ஐ)

கோட்டா படுகொலைச் சதி விவகாரம் அமைச்சரவையில் பேசப்படவில்லை

பந்துல குணவர்தன கூறுகிறார்

கொழும்பு, டிசெ. 06
ஜனாதிபதி கோட்டாபய ராஜபக்ஷவைப் படுகொலை செய்வதற்கான சதித்திட்டம் குறித்து அமைச்சரவைக்கு விளக்கமளிக்கப்படவில்லை என அமைச்சரும் அமைச்சரவைப் பேச்சாளருமான பந்துல குணவர்தன தெரிவித்தார்.
நேற்று வியாழக்கிழமை அமைச்சரவை முடிவுகளை அறிவிக்கும் உட்கவியலாளர் சந்திப்பில் கலந்துகொண்டு உட்கவங்களுக்குக் கருத்து வெளியிட்டபோதே அவர் மேற்கண்டவாறு கூறினார்.
இந்த படுகொலைச் சதித்திட்டம் குறித்து பொலிஸார் விசாரணைகளை ஆரம்பித்துள்ளனர் எனவும், எவ்வாறாயினும், இந்தச் சதித்திட்டம் தொடர்பான விவரங்கள்



குறித்து அமைச்சரவைக்கு விளக்கமளிக்கப்படவில்லை எனவும் அவர் மேலும் கூறினார்.
ஜனாதிபதி அல்லது அவரது குடும்ப உறுப்பினரைக் கொலை செய்ய சதித்திட்டம் தீட்டினர் என 5 பேர் கைது செய்யப்பட்ட நிலையில் அதில் 4 பேர் விடுதலை செய்யப்பட்டனர். ஒருவர் தொடர்ந்தும் தடுப்பு காவலில் வைத்து விசாரிக்கப்படுகின்றமை குறிப்பிடத்தக்கது. (ஐ)

ஞானசாரர் விடுதலைக்கு எதிரான வழக்கு மார்ச்சில் விசாரணைக்கு!

கொழும்பு, டிசெ. 06
ஞானசார தேரர், ஜனாதிபதியின் பொதுமன்னிப்பின் கீழ் விடுதலை செய்யப்பட்டமையைச் சவாலுக்கு உட்படுத்தித் தாக்கல் செய்யப்பட்ட மனுக்கள் மீதான விசாரணை அடுத்த ஆண்டு மார்ச் மாதத்துக்கு ஒத்திவைக்கப்பட்டுள்ளது.
நீதிமன்ற அவமதிப்பு வழக்கில் தண்டனை பெற்ற பொதுபல சேனா அமைப்பின் பொதுச் செயலாளர் கலகொட அத்தே ஞானசார தேரர் முன்னாள் ஜனாதிபதி மைத்திரிபால சிரிசேனவின் பொதுமன்னிப்பின் கீழ் விடுதலை செய்யப்பட்டார்.
இதற்கு எதிராகச் சந்தியா எகன் லிகொட மற்றும் மாற்றுக் கொள்கைக்கான மத்திய நிலையம் சார்பாகத் தாக்கல் செய்யப்பட்ட இந்த

மனுக்கள் நேற்று வியாழக்கிழமை உயர் நீதிமன்றில் விசாரணைக்கு வந்தன.
இதன்போது, அந்த மனுவுக்கு பதில் வழங்கவேண்டியவர்கள் மாறி விட்டமையால் திருத்தப்பட்ட மனுக்களைத் தாக்கல் செய்ய நீதிமன்றம் மனுதாரர்களுக்கு உத்தரவிட்டதுடன் விசாரணையை எதிர்வரும் மார்ச் மாதம் 2 ஆம் திகதி வரை ஒத்திவைத்து உத்தரவிட்டது.
மனுவுக்கு பதில் வழங்க வேண்டியவர்களாக சட்டமா அதிபர், நீதி அமைச்சர், ஜனாதிபதியின் செயலாளர், பொலிஸ் மா அதிபர் பூஜித் ஜயசுந்தர, பதில் பொலிஸ் மா அதிபர் மற்றும் வெலிக்கடைச் சிறை கண்காணிப்பாளர் ஆகியோர் பெயரிடப்பட்டிருந்தமை குறிப்பிடத்தக்கது.



ஓ.எல். ஆங்கில பரீட்சைக்குத் தோற்றினார் ராமநாயக்க!

கொழும்பு, டிசெ. 06
நாடாளுமன்ற உறுப்பினர் ரஞ்சன் ராமநாயக்க நேற்று க.வொ.த சாதாரண தரப் பரீட்சையில் தோற்றினார்.
ஆங்கில பாடத்தில் தனக்கு 'எஸ்' சித்தி உள்ளதாகவும், எனினும், 'சி' சித்தி தேவையென்பதால் பரீட்சைக்குத் தோற்றினார் எனவும் அவர் கூறினார்.
இன்று நான் ஆங்கில பாடப் பரீட்சை எழுத வந்தேன். மற்ற எல்லாப் பாடங்களிலும் சித்தியடைந்துள்ளேன். 'சி' சித்தி பெற முடியும் என்று நான் நம்புகிறேன். சட்டத்தரணியாகக் கல்வியைத் தொடர விரும்புகின்றமையால் 'சி' சித்தி எனக்கு தேவை - என்றார் அவர்.
ரஞ்சன் ராமநாயக்க கடந்த ஓகஸ்டில் க.வொ.த உயர்தரப் பரீட்சைக்குத் தோற்றியமை குறிப்பிடத்தக்கது. (ஐ)